


। । श्रीश्रीगौरगदाधरौ विजयेताम्‌ ।। 
हिन्दुधर्मरहस्यम्‌ 
ता 


सर्वधर्मसमन्वयः 
( श्रीरमेन्द्रचन्द्र तकतीर्थेन प्रणीतम्‌ ) 


- शदिदहस््वदिख शास्र 





। । श्रीश्रीगौरगदाधरौ विजयेताम्‌ ।। 


` हिन्दुधर्मरहस्यम्‌ ` 
वा 
 सर्वधर्मसमन्वयः 
( श्रीरमेन्द्रचन्दर तकंतीथेन प्रणीतम्‌ ) 


श्रीवृन्दावनधामवास्तव्येन 
न्यायवैशेषिकशास्तिन्यायाचार्यकाव्यव्याकरणसांख्य 
मीमांसावेदान्ततर्कतकन्यायवेैष्णवदर्शनतीर्थं 
विद्यारलनाद्युपाध्यलङ्कृतेन 
श्रीहरिदासशास्त्रिणा सम्पादितम्‌ 


सदग्रन्थ प्रकाशक : 
 शदहचिव्छसर शााख्च्री 
श्रीगदाधर गौरहरि प्रेस 
श्रीहरिदास निवास) 
प्राचीन कालीदह, वृन्दावन (मथुरा) उ. प्र. 


प्रकाशक : 
श्रीचैतन्य संस्कृति संस्था 
(श्रीहरिदास निवास) 
प्राचीन कालीदह, वृन्दावन (मथुरा) उ. प्र. 
फोन : ०५६५-२७४२०६८, २४४३६६५, ३२०२३२५ 


. मु 
प्रकाशन तिथि: 


श्रीराधाजन्माष्टमी 
श्रीगोरांगाब्द : ५२२ 


+ 
00 


प्रथमसंस्करणम्‌ 


८ 
शक 


प्रकाशन सहयोग : 
५०) रुपया मात्र 


मद्रक : 
` श्रीगदाधर गौरहरि प्रेस 
(श्रीहरिदास निवास) 
प्राचीन कालीदह, वृन्दावन (मथुरा) उ. प्र. 

नैतिक धर्मादपि सर्वधर्मफलप्राप्तिः 
वैश्वामिकधर्मस्य प्रतिष्ठा श्रद्धैव 
समाजहितकराणामाचाराणामपि धर्मत्वम्‌ 
वैदिकधर्मस्य शाखाबाहुल्यकारणम्‌ 
नैद्धधर्मादीनां वैदिकधर्ममूलकत्वम्‌ 


वर्णाश्रमधर्मस्य विकल्पधर्माः 


सर्वधर्मीयोपासनासु वेद सम्मतिः 

शूद्राणामपि ब्रह्मज्ञाने अधिकारः 

जातीनां गुणगतत्वनिर्णयः 

सदाचारशुद्राणां वेदे अधिकारः 
कर्मविभागार्थमेव जातिविभागः. । 
हीनकुलोद्धवानामपि विद्या दीक्षयोदनि अधिकारः ` 
वर्णाश्रमाचारस्य प्रशस्ता 

ब्राह्यधर्मादीनामपि वैदिक धर्मत्वम्‌ 
सर्वधर्माणामभित्नता 

हिन्दुलक्षणनिर्णयः 

मोलिकोपासनया हिन्दूनामैक्यम्‌ ` 
अस्मृश्यतावादः ` ` 
प्रतीकोपासना वा पौत्तलिकतावादः 


वैदिकं धर्म सारसंक्षेपः 
ग्रन्थस्य उपसंहारः 





। |  श्रीश्रीगौरगदाधरौ विजयेताम्‌ । । 
हिन्दुधर्म-रहल्यम्‌ 
सखर्वध्र्मस्रिमन्वयः 
आमुखम्‌ 


दार्शनिकप्रवरः सुगृहीतनामधेयो दिवंगतः डाः-राधाकृष्णन्‌ महोदयः 
कस्मिश्चद्‌ ग्रन्थे लिखितवान्‌ यद्‌ अधुनातनो भारतीय समाजो नवीनस्मृति-शास्त्रस्य 
कृते विलापं करोति। परिवर्तनशीलं जगत्‌।स्मृतिशास्त्रीयाणं मूलग्रन्थानां निबन्धानां 
भाष्याणाञ्च रचनाकालात्‌ परं बहूनि वर्षशताति व्यतीतानि । दृश्यन्ते च सामाजिक- 
व्यवस्थासु नैकानि परिवर्तनानि। वस्तुतो गतिशीले समाजे नवीनभावधाराप्रवाह 
स्तस्य स्वास्थस्य लक्षणम्‌। वर्तमानकालीनायां जीवनयात्राया स्मृतिशास्त्रस्य 
अनुशासनानि इच्छसत्तवेऽपि वयं पालयितुं न शवनुमः। अतो धर्मस्य मूलरक्षणाय 
सर्वैर्यतितव्यम्‌। 


पण्डितप्रवरो वर्षीयान्‌ स्वभिज्लो नानाशास्त्रपारङ्गमो रमेन्द्रचन्द्रत्कतीर्थमहोदय 
एतद्विषये अवधानं ददातीति महन्मे हर्षकारणम्‌। अत्र प्रबन्धे तेन वर्णाश्रमधर्म; ( 
विभिन्नसम्प्रदायगता आचाराः, प्रतिमापूजनम्‌ इत्यादयो बहुविधा विषया 
निपुनमालोचिताः। वर्णभेदग्रसङ्गेन वर्णव्यवस्थाया मूलं तेन नानाशास्त्रवचनानि 
प्रमाणीकृत्य सम्यग्‌ विवेचितम्‌ । गुणवान्‌ हीनवर्णजोऽपि जनो गुणहीनादुत्तमवर्णजाद्‌ ` 
अधिकतरं सम्मानं लब्धुमर्हतीति दर्शितं पण्डित-प्रकाण्डेन तर्कतीर्थमहोदयेन । अनया 
दिशा समाजस्य प्रभूतं कल्याणं भविष्यतीति नास्ति सन्देहलवोऽपि। 


हिन्दुबौद्धजेनादिविभिन्नसम्प्रदायानां धर्मेषु मौलिकमैक्यं प्रतिपादयता 
विपश्चिता तेन देशस्य महोपकारः साधितः। सुविशालेऽस्मिन्‌ भारतवर्षे 
हिमालयादारभ्य कूमारिकां यावत्‌ बहुविध-सम्प्रदायानां वासोऽस्ति। सरवे ते भारतीया 
इति चेतना भारतस्योन्नतिसाधने नितरामेव प्रयोजनीया । सर्व -सम्प्रदायगतानां जनानां 
मूलीभूतमैक्यमस्ति इति ज्लानमस्मद्देशस्य स्वाधीनता-रक्षार्थमपरिहार्य्यम्‌। 
स्लामखृष्टादिधर्माविलम्बिनामपि धर्माणां सारोऽस्माकं धर्मात्‌ न भिन्न इति 
परदर्शितमस्मिन्‌ ग्रन्थे । शकहूणपाठन मोगलादि- वैदेशिका भारतवासिनां देहेषु लीनाः 

सन्त एकीभूता इति गीयते कविकुलशिरोमणिना ऋषिकल्पेन रवीन्द्रनाथेन । सर्व- 
सम्प्रदायेषु एकजातित्वबोधं जनयितुं महती चेष्टा वर्तते भारतीयसर्वकाराणामपि। 


अस्मिन्‌ ग्रन्थे नवीनदृष्टिभट््या ब्राह्यण्यधर्मस्य सनातनत्वं व्याहतमिति 
कचिद्‌ ब्रूयुश्चेत्‌ तन्न समीचीनमिति वयं मन्यामहे । धर्मस्य वेदमूलत्वमेव सनातनत्वम्‌। 
तन्नोपक्षितं ग्रन्थकारेण । आचाराः सृष्टिकालादारभ्य चिरमविकृतास्तिष्ठेयुरिति धर्मस्य 
सनातनत्वमिति केचिद्‌ ब्रूयुश्चेत्‌ नमस्तेभ्यो वास्तवज्ञानरहितेभ्यः। युगे युगे एव 
आचाराणां परिवर्तनं जातमिति सर्वेषामेव वास्तवदर्शिनां मतम्‌। 


“सर्वनाशे समुत्पन्ने अर्द्धं त्यजति पन्डितः' इति महाजन वाक्यं यथार्थमेव । ` 
ये ये आचारा अस्मिन्‌ काले अचलमुद्रावत्‌ उपेक्षिता जनसाधारणै स्तेषां परिवर्तनेन 
वजनेन वा मौलिको धर्मो रक्षितो यदि भवति तत्कृतेऽस्माभिर्वतितव्यं नवेति विचार्यतां 
सुधीभिः। 





ग्रन्थस्यास्य बहुलप्रचारं कामये । तदेष भवतां हिताय, त्यज वैनं गृहाण 


वेति पाठकगणाय निवेद्य विरतो भवामि। अलमति विस्तरेण इति।। 


दोल पूर्णिमा श्रीसुरेशचन्द्र वन्द्योपाध्यायः 


, १३८२ (पश्चिम बङ्गीय संस्कृत शिक्षा परिषदः प्राक्तनसचिवः।) 


मङ्गलाचरणम्‌ 


नमामि धर्म श्रुतिमर्मवर्मितं 

विश्वस्य शान्तिस्थितिशर्ममोक्षदम्‌। 

धातापि नातिक्रमितु प्रधावति 

सूक्षक्षणं यं प्रलयेऽपि सद्धिनम्‌।।१ 

श्रीहट नर्तन जनो हिजवंशकेतोः 

श्रीरेवतीरमण शर्मण आत्मजो यः। 

बद्धैः ज्गभङ्कविकले निजवास्तुभूमिं 
त्यक्त्वागतोऽत्रवत पश्चिमबङ्गभूमौ । ।२ 
श्यामाख्य-कायस्थविशालवंशज- 

प्रभात-विख्यात वदान्य दानतः। 

शस्त्राणि चित्वा रचितं सुचिन्तितं 

रमेन्द्रचन्द्रन विपश्चिताऽमुना। ।3 
“हिन्दुधर्मरहस्याख्यं ' सर्वधर्मकतार्थकम्‌। 

बङ्गाद्दे नेत्रनागाग्निचनदरमे पूर्णतां गतम्‌। ४ 

सन्ति चान्ये प्रबन्धाश्च प्रकाशिता मया पराः। 

` रासपञ्चाध्यायी ' तत्र रासदोषभ्रमापहा । ।५ 

" लक्षश्लोकरहस्यं ' च भारतस्य ततः परम्‌। 
श्लोकानां लक्षसंख्यातिक्रमादिभ्रमवारकम्‌। ।६ 
विवस्वानिव भास्वरः ' स्मृतिसारसंग्रहविमर्शो ' हन्ति। 
बुधरुङ्गवस्य शास्त्रप्रदीपापहवात्‌ कस्यचित्‌ तमः। 1७ 
प्रकाशापेक्षया सन्ति ' पतितव्यवहा्य्यता '। 

` अन्त्यजाद्यम्तुपानच्च ' धर्मस्य परिवर्तनम्‌" । ।८ 
शास्त्रसम्मतमेवेते ग्रन्था स्त्रयः पुरस्कृताः! 
असमसर्वकारेण विचारसमितो पुरा । ६ 

“ गीतारहस्य ' ' नामाद्या शचान्येऽपि बहवः स्थिताः। - 
वार्तिक पत्रिकादो च क्वचित्‌ केचित्‌ प्रकाशिताः। 1१० 


७ 


।। श्रीश्रीगौरगदाधरौ विजयेताम्‌ ।। 


हिन्दुधर्म-खहस्यम्‌ 
वा 


सर्वधर्म-समन्वयः 


हिनदुधर्माभिध वैदिकधर्मपरिचितिप्रसङ्गेन केचन विपश्चितः शरुति-स्मृति- 
तन्त्रादि शास्त्र सम्मत धर्मत्वमेव तस्य लक्षणमामनन्ति, तदन्ये न मन्यन्ते; श्रुत्या- 
दिशास्त्रविरुद्धाचारिणां बैद्धजैनादीनां धर्मेषु अव्याप्तेः यद्यत्र चेष्टापत्तिः क्रियते 
तथापि जातिभेदाद्यस्वीकारकारिणो ब्राह्या, ' भेक "- धारिणो वैष्णवविशेषा एवमन्येऽपि 
ˆसहजिया' - दयश्च बहवः सम्प्रदाया हिन्दुशब्दवाच्यतया सर्वैरेव स्वीक्रियन्त इति 
तत्तदवलम्बितधर्मषु श्रुतिस्मृत्यादिविरोधेनाव्याप्त्यापत्तेः। 


एतेन चातुर्वर्ण्य -चातुराश्रम्यविहितधर्मत्वमेव तदित्यपि निरस्तं ब्राह्मादिषु 
चातुर्वण्याद्याचाराभावात्‌। ।१।। 


अपि च वेदादिशा्त्ेषु कूत्रापि ' हिन्दुधर्म" इति साम्प्रदायिक-“ हिन्दु" 
विशेषणाक्रान्तधर्मशब्दोऽपि न दृश्यते, सर्वत्रैव निरुपपदधर्मशब्दस्य प्रयोगाद्‌ वैदिक- 
धर्मत्वमपि हिन्दुधर्मस्य कथं वोपपद्यत इति चेदत्र एेतिहासिका वदन्ति- 


` “हिन्दु '-शब्दोऽयमत्याधुनिकः। गौरवान्वितदेशार्थवाचकस्व ग्रीसदेशीय- ` 
“हिन्द ~ शब्दस्य भारतवर्षबोधनार्थं तदेशवासिधिः प्रथमं प्रयुक्तस्यापभ्रसरूपेणाधुना 
भारतसम्बन्धितया वैदिक धर्मावलम्बिनो भारतीयार्य्यजना एव ' हिन्दु शब्द वाच्या 
भवन्तीति। 


अपरे प्राहुः ' आभेस्तिक '-भाषायां सर्वत्र ' सकार '-स्थाने * हकार ' उच्यते। 
यथा-असुर-सप्त-सोम-सिन्धुप्रभृतिशब्दस्थाने क्रमेन तत्र अहुर-हप्त-होम-हिन्दु- 
प्रभृतयः शब्दाः पट्यन्ते। अतस्तद्‌भाषानुसारेण ' सिन्धुदेशवाचकहिन्दु- ' शब्देन 
तद्ेशवासि-वैदिकधर्मावलम्बिन आर्य्यजना एव आभेस्तिकथाषिधिः प्रथमं परिभाषिताः, 
पश्चाच्च भारतीयार्य्यजनमात्रे एवायं शब्दः सङ्केतितः इति।।२।। 


ष 


सर्वधर्म-समन्वयः ` 
यथेवास्तु, तेषां भारतीयार्याणामाचरितो धर्म एव हिन्दुधर्मवाच्य इत्यत्र नास्ति 


~+ कोऽपि विवादः। आर्य्याणां वेदविहितधर्मावलम्बित्वात्‌ हिन्दुधर्मस्य वैदिकधर्मत्वमपि 


न व्याहन्यत इति। 


अपि च धर्मशब्दस्य धृ-धातो 'र्मन्‌' प्रत्ययनिष्पन्नतया व्युतूपत्तिगतोऽर्थः 
यो धारयति स धर्मः, योगरूढ्या च यः प्रजादि सर्व जगत्‌ सुश्ृड्खलपरिचालनादि . 
रूपेण सुस्थितं धारयति स धर्म इति। तथाचोक्तं तैत्तिरीये-' धर्मों विश्वस्य जगतः 
प्रतिष्ठ, लोके धर्मिष्ठं प्रजा उपसर्पन्ति, धर्मण पापमपनुदन्ति, धर्मे सर्व प्रतिष्ठितमिति । ' 


महाभारते शान्तिपर्वणि च (१०६ अः) - 
* धारणाद्‌ धर्म इत्याह धर्मेण विधृताः प्रजाः। 
यः स्याद्‌ धारणसंयुक्तः स धर्मं इति निश्चयः! ।। इति।। 


नैरुक्तास्तुधारणकर्चयोग्यनियमरूपमर्थ मन्वत इति धारणौपयिको धर्मशब्द- 


' स्यार्थो बोद्धव्यः। 


आपस्तम्बगृह्यसूत्रे च~ "यं तु क्रियमाणमार्य्याः प्रशंसन्ति स धर्मः। यं 
गर्हन्ते सोऽधर्म ' इति। ।७।। 


एतेन मानवानां, प्राणिनां, कि बहुना-चराचरजगताञ्च मङ्गलसाधनेन, 
उत्पीड़नप्रतिरोधेन च यो जगतः सुस्थितिं रक्षति स एव धर्मः। स च कर््तव्या- 
कर््तव्यविषययो नियमानुगत कर्मस्वरूप इति निर्गलितार्थः पर्य्यवस्यति । 


वैरोषिकदर्शने च-यतोऽभ्युदयनिःश्रेयससिद्धि; स धर्म इति धर्मलक्षणस्य 
यतो यस्मात्‌ कर्मणः साक्षात्‌ परम्परया वा लौकिकाभ्युदयकामिनामुत्रतिर्मुमुक्णाञ्च 
मुक्ति भवेत्‌ तत्तत्‌ कर्मैव धर्मपदार्थः। अत्राभ्युदयपदेन दैवीसम्पदेव बोद्धव्या, नत्वासुरी 
सम्पत्‌। अन्यथा चैर्य्यद्यधर्मकर्मणापि आपाततः किञ्चदभ्युदयलाभेन तादृशाधर्मेऽति- 
व्याप्त्यापत्तेः। यथोच्यते भगवता गीतायाम्‌- । 


" अभयं सत्त्वसंशुद्धि ज्लानयोगव्यवस्थितिः। 

दानं दमश्च यज्ञश्च स्वाध्याय स्तपं आर्जवम्‌ । 
अहिंसा सत्यमक्रोध स्त्यागः शान्तिरपैशुनम्‌। 
दया भूतेष्वलोलुप्त्वं मार्दवं हीरचापलम्‌।। 


६ 


हिन्दुधर्म-रहस्यम्‌ 
` तेजः क्षमा धृतिः शौचमद्रोहो नातिमानिता। 
भवन्ति सम्पदं दैवीमभिजातस्य भारत । 
दम्भो दर्पोऽभिमानश्च क्रोधः पारुष्यमेव च। 
अज्ञानं चाभिजातस्य पार्थं सम्पदमासुरीम्‌।। 
देवी सम्पद्‌ विमोक्षाय निवन्धायासुरी मता|| 
। इति (१६/१-५)।।४।। 
महाभारते शान्तिपर्वणि च (१०६/१०) 
"प्रभवार्थाय भूतानां धर्मप्रवचनं कृतम्‌। 
यः स्यात्‌ प्रभव संयुक्तः स धर्म इति निश्चयः।। ' इति 


प्रभवार्थाय अभ्युदयार्थमित्यर्थः। तेन वैशेषिकधर्मलक्षणसमार्थता स्थिता। 
जैमिनि दरशनेऽपि-" चोदनालक्षणोऽर्थो धर्म इति'। चादनालक्षणो वेदबोधित- 
प्ररणालक्षणः। अर्थः श्रेयः साधनं कर्म। धर्मो धर्मपदार्थः इत्यर्थ;। मीमांसा 
परिभाषायाञ्च-' वेदबोधितेष्टसाधनताको धर्मः! यथा-यागादि: ! वेद-बोधितानिष्ट- 
साधनताकोऽधर्मः। यथा-कलञ्जभक्षणादिरिति। ' अत्र धर्माधर्मफलयो ्हिताहितयोः 
प्रायेणातीन्दरियतया वेदमात्रगम्यत्वादेव वेदबोधितेति विशेषणम्‌।।५।। 


एतेषां लक्षणानां भाषागतपार्थक्यसत्त्वेऽपि वस्तुतः कोऽपि प्रभेदो नास्ति। 
तथाहि- येन येन नियमेन परिचालितं जगत्‌ सर्वेषां लौकिकालौकिक मङ्खल-साधनेन 
स्वकौय सुस्थितिं रक्षति, तथाविधो नियम एव तत्तनमङ्गलसाधक कर्मणि मानवान्‌ 
प्रचोदयतीति वेदबोधितः स स नियम स्तदनुगतं कर्म वा द्रयमेव धर्मपद वाच्य- 
मित्यर्थः। 


सार्वभौमोऽप्ययं धर्मो वेदविहितत्वादेव भाष्यते जनै ‹वैदिक धर्म" इति। 
तन्मूलक क्रियैव धर्मानुष्ठानं, तदीयानुशासनञ्च धर्मानुशासनं वेदितव्यमिति ।।६।। 
स च धर्मो द्विविधः-नीतिमूलकः, शास्त्रादिविषश्वासमूलकश्च। तत्राद्यो 
यथा- " मा हिस्यात्‌ सर्वा भूतानि & इति श्रुत्यादिविहितोऽहिंसाद्यात्मकः। उक्तश्रुतौ 
हिसेति पीडनार्थकानामप्युपलक्षणम्‌। वक््यमाणस्मृत्यादिवाक्येभ्यः प्राणिपीडा- 
वारकाणां सत्यादीनामपि धर्मत्वाङ्गीकारात्‌। अथवा ' हिंसार्थानामज्वरे :' इति 
क न हिस्यादिति शङ्करादयः, मा रहिस्यादिति रघुनन्दनादयः पठन्ति। 
१०. 











सर्वधर्म-समन्वयः 


कातन्त्रसूत्र पीड़नार्थक ज्वरादि धातूनामपि हिंसार्थत्वस्वीकारेण, ' हिंसा चौर्य्यादि 
; कर्म च! इत्यमर कोषे स्तेयादेरपि हिसापर्य्यायपदितत्वेन च हिंस-धातेरेव पीडनार्थत्वा- 

वगमाद्‌ यथाश्रुतमेव सम्यक्‌। अतएव नीलकन्ठेन-' अहिंसार्थाय भूतान ¶ धर्मप्रवचनं 
` कृतम्‌ (शान्ति १०६/१२) इत्यस्य व्याख्यायाम्‌-अहिंसा अपीड़नमित्युक्तं मिति । ७! । 


अयञ्च अरहिसाद्यात्मको नैतिक धर्मो देशकालजात्यादयनियन्त्ित त्वात्‌ मानव 
साधारणो बोध्यः। तथा च स्मृतौ- 


अहिंसा सत्यमस्तेयं शोचमिन्दरिय निग्रहः। 
` एतत्‌ सामासिक धर्म चातुर्वरण्येऽब्रवीन्मनुः। । (मनु- -१०/६३) 
 -अहिसा सत्यमस्तेयं शौचमिन्द्ियनिग्रहः। 
दानं दया दमः क्षान्तिः सर्वेषां धर्मसाधनम्‌। । (याज्ञ- -१/१२२) 
क्षमा सत्यं दमः शौचं सर्वेषामविशेषतः।। (श्ः-१/ - ५) 
सर्वेषां सत्यमक्रोधो दानमहिसा प्रजननञ्च । । (वशिष्ट {-४) 
` अक्रोधः सत्यवचनं संविभागः क्षमा तथा। 
प्रजनः स्वेषु दारेषु शौचमद्रोह एव च। 
आर्जवं भृत्यभरणं नवैते सार्ववर्णिकाः।। 
(महा-शान्ति-६०) । 1 ८1 । 


इत्येतावता ज्ायते-जगति नीतिपर्य्यायभूता ये येऽहिंसादयो लौकि कर्मा 
सामान्यधर्मरूपेण शास्त्रेषु निरूपिता स्ते च सर्वजनीनविषयकत्वात्‌ मनु यमात 
स्थैवाचरणीयाः, नात्र जात्यादिभेदेन विशेषव्यवस्था विद्यते। किन्तु यसि भन्‌ दैशे 
काले जात्यादौ वा यादृशा आचारा समाजरक्षणार्थमपरिहार्य्यतया अभ्युदय का रकतया 
वा मन्यमानाः सद्धिरनुष्ठीयन्ते, स्मृत्यादिनिन्दिता अपि यदि वेदनिन्दिता प्‌ स्य 
` स्तदा तत्तद्देशकालजात्यादावेव सीमिताः सन्त स्तादृशा आचाराः सदाचारधः ईङूपेण 
गण्यन्ते । यथा-माद्राजादि ( तामिलनाडुप्रभृति) देशे मातुलकन्याविवाहः पलान्ड्‌ {भक्षणं 
वा, तान्तरिकनब्राह्मणसाधकानां सुरापानंबङ्ख ब्राह्मणानां मतूस्यभोजनं, द्वापरादौ ` दैशरैय 
सुतोत्पत्तिरित्यादयः स्मृति निन्दिता आचारा स्तत्तद्देशादावेव धर्म्या भवन्ति नान्य त्रिति ! 
इत्थमेव स्वाचार-बहिर्भूतानपि कांश्चिदाचारान्‌ हितकरान्‌ समाजहितकामिनो दे ।दिका 
न निन्दितवन्तः परन्तु समर्थितवन्त एवेति. सदाचारव्याख्यानावसरे पः श्चात्‌ 
प्रपञ्चयिष्यते । 


११. 


हिन्दुधर्मं रहस्यम्‌ 
द्वितीयस्तु विश्वासमूलको धर्मो वर्णभेदेन आश्रमभेदेन स्त्रीपुरुषादिभेदेन 
च बहुधा भिद्यते। तत्तदभेदस्यासंख्यत्वात्‌ समासेन दिङ्मात्रमिह प्रदर्श्यते । ।६।। 
चातुर्वण्याश्रमधर्माः। 


वर्णां श्चत्वारः ब्राह्यणक्षत्रियवैश्यशूद्राः। आश्रमाश्चापि चत्वारः- 
ब्रह्मचर्य्य- गार्हस्थ्य- वानप्रस्थ-सन्यासाः। तत्र ब्राह्मणक्षत्रियविशामुपनयनात्‌ परं 
गुरुगृहे ब्रह्मचर्य्यमवलम्ब्य सन्ध्योपासनादिपूर्वक वेदाध्ययनमेव ब्रह्मचर्य्याश्रमोक्त 
धर्मः। तथाचोक्तं मनुना- 


“ सेवेतेमास्तु नियमान्‌ ब्रह्मचारी गुरो वसन्‌। 

संनियम्येद्धियग्रामं तपोबृद्धार्थमात्मनः। । 

नित्यं स्नात्वा शुचिः कूर्य्याद्‌ देवर्षिपितृतर्पणम्‌। 

देवताभ्यर्चनञ्चैव समिदाधानमेव च, । । (२/१७५-१७६) -इति 
एवं हारीतेनापि- 

कूर्य्यादध्ययनञ्चैव ब्रह्मचारी यथाविधि। 

विधिं त्यक्त्वा प्रकूर्वाणो न स्वाध्यायफलम्‌ लभेत्‌" । । इति 


` ततो गार्हस्थ्याश्रमेच्छुना तदाश्रमविहिता वक्ष्यमाणधर्माः सेवितव्याः । 
तथाहि-दार परिग्रहं जिना तत्रानधिकारात्‌ प्रथमं दारपरिग्रहः। ततश्च पूर्वाश्रम 
विहितसन्ध्योपासनादिक कृत्वा वेदाध्यापनाद्यात्मको ब्रह्मयज्ञः वैवाहिकेऽग्नौ सायं 
प्रातश्च होमात्मको देवयज्ञः, मृतपितृकाणां पितृतर्पणं प्रतिदर्शममावस्या-श्राद्धञचेति 
पितृयज्ञः, भूतेभ्योऽन्नादिदानात्मको भूतयज्ञः, अतिथिसत्‌काराख्यो नृयज्ञश्चैते पञ्च 
महायज्ञाः प्रत्यहमेव गृहिभिः कर्तव्या नित्यत्वात्‌। तथाचोक्तं मनुना । 


वैवाहिकेऽग्नौ कूर्वीत गृह्यं कर्म यथाविधि। 

पञ्चयज्ञविधानञ्च पक्तिञ्चान्वाहिकी गृही । । (३/६७) 

पञ्च क्लिप्ता महायज्ञाः प्रत्यहं गुहमेधिनाम्‌। 

अध्यापनं ब्रह्मयज्ञः पितुयषस्तु तर्पणम्‌। 

होमो दैवो बलिर्भौतो नृयज्ञोऽतिथिपूजनम्‌। । (३/७१) 

पितृयज्ञनतु निर्वर्त्यं विप्रश्चन्दरक्षयेऽग्निमान्‌। 

पिन्डान्वाहार्य्यकं श्राद्धं कूर्य्यान्मासानुमासिकम्‌। । (३/१२२) 
इति । ।१०।। 


१२ 

उक्तान्येतानि नित्यकर्माणि। सन्ति चापराणि नैमित्तिक कर्माणि काम्य- 
कर्माणि च। तत्र नैमित्तिककर्माणि-निमित्ते उपस्थिते सति कर्तव्यानि नतु नित्यमेव । 
यथा-पुत्रजन्मादौ निमित्ते सति जातकर्मादयः। काम्यकर्माणि च-तत्ततूफलकामनया 
कर््तव्यानि। यथा-स्वर्गादिफलकामनया ज्योतिष्टोमादयः। इत्थमेव संख्यातीता 
गार्हस्थ्यधर्मा विज्ञेयाः। 


अतः परं परिणतवयसि मुमुक्षुणाञ्च वानप्रस्थाश्रमो विधीयते । तत्र सपत्नीक 

एकाकी वा गृहैश्वर्य्यादिक परित्यज्य अरण्यादौ निर्जने पर्णकुटीरवासी दीनभावेन 
मुनिजनोचितेन फलमूलादिना प्रागुक्तान्‌ पञ्च महायज्ञान्‌ प्राणरक्षाञ्च कुर्वन्‌ उग्रतपस्यया 
तनुञ्च परितापयन्‌ ब्रह्मध्यानपरायणस्तिष्ठेत्‌। तथाचोक्तं वानप्रस्थधर्मवर्णनावसरे 
मनुना- 

मुन्यन्नर्विविधे मेष्यः शाकमूलफलेन वा। 

एतानेव महायज्ञान निर्वपेद्‌ विधिपूर्वकम्‌ । (६/५) 

उपस्यृशस्त्रिसवनं पितृन्‌ देवांश्च तर्पयेत्‌ । 

तपश्चरश्चोग्रतरं शोषयेद्‌ देहमात्मनः । इति! । (६/२४) 


ततो वैराग्यप्रकर्षे उपजाते प्राजापत्ययामं कृत्वा सन्यासाश्रमे प्रविशेत्‌। 
तथोचोक्तं तत्रैव - । 
प्राजापत्यां निरूप्येष्टि सर्ववेदसदक्षिणम्‌। 
आत्मन्यग्नि समारोप्य ब्राह्मणः प्रव्रजेद्‌ गृहादिति । । (६/३८) 
सन्यासाश्रमे च प्रधानतः सर्वसङ्गपरित्यागेन ब्रह्मध्यानपरायणता विधीयत ` 
इति वानप्रस्थाश्रमादस्य विशेषः| ।२१।। 
"ब्रह्मचर्य्य ' समाप्य गृही भवेत्‌, गृही भूत्वा वनी भवेत्‌, वनी भूत्वा प्रत्रजत्‌। 
इतरथा ब्रह्मचय्यदिव प्रव्रजेत्‌, गृहाद्‌ वा वनाद्‌ वेति'-जाबालश्रुत्या आश्रमक्रमानु- 
सारेण पूर्वपूर्वाश्रमात्‌ परं यस्मात्‌ कस्माद्वा आश्रमात्‌ सन््यासधर्माश्रयणं विधीयते । 


एषु चतुर्षु आश्रमेषु यथाधिकारमवश्यमेव कच्चिदेकमाश्रममवलम्ब्य 
 स्थातव्यम्‌। तथाचोक्तं स्मृतौ- 


अनाश्रमी न तिष्ठेत्तु दिनमेकमपि द्विजः। 
आश्रमेण विना तिष्ठन्‌ प्रायश्चित्तीयते हि सः। । इति (दक्षी १/१०) 


१३ 


हिन्दुधर्मं रहस्यम्‌ 
सदारकर््तव्यानां गार्हस्थ्याश्रमधर्माणां भार्य्यावियोगादिजनितस्खलने तु 


आश्रमानियतै जंपोपवासादिकर्मभिरपि आश्रमधर्मचर्य्याफललाभात्‌ . ; 
विधुरादयस्तेऽनाश्रमिणो न ततूपापस्पर्शिनो भवन्ति । तथाचोक्तं मनुना- 


जप्येनैव तु संसिध्येद्‌ ब्राह्मणो नात्र संशयः। 
कर्य्यादन्यन्नवा कूर्य्यनूमेत्रो ब्राह्मण उच्यते । । इति। (२/८७) 


एतच्च पश्चादाश्रमधर्मासमर्थस्य विकल्पधर्मप्रतिपादनावसरे विशदं 
प्रतिपाद्यते ।।१२।। 


` इत्येते आश्रमधर्म उक्ताः। अधुना वर्णधर्माः कथ्यन्ते। 


ब्राह्मणः प्रत्रजेद्‌ गृहादित्यनेन मनुना ब्राह्मणस्यैव सन्यासाधिकारः स्वीकृतो 
नत्वन्येषाम्‌। अतो ब्राह्मणस्य चतुर्षु आश्रमेषु कषत्रियवैश्ययोश्च वानप्रस्थानतेषु त्रिषु, 
शूद्राणाञ्च उपनयन-संस्काराभावात्‌ वेदाध्ययनाद्यनधिकारेण केवलं मन््रवर्जितगा- 
हस्थ्यधर्ममात्रे चाधिकारः। तथाचोक्तं याज्ञवल्क्येन शूदरधर्म-वर्णनावसरे- 


` भार्य्यारतिः शुचिर्भुत्यभर्ता श्रद्धक्रियारतः। 
नमस्कारेण मन्त्रेण पञ्च यज्ञान्‌ न हापयेत्‌। ।' (१/१२१) ।। इति 


मनुना च~ 


' धर्मेप्सवस्तु धर्मज्ञाः सतां वृत्तिमनुष्ठिताः ' 
मन्त्रवर्ज न दूष्यन्ति प्रशंसां प्राप्नुवन्ति च । । (१०/१२७) 
इति। ।१३।। 
एवं वर्णभेदेन वृत्त्यादि कर्मभेदा अपि विद्यन्ते! तथाचोक्तं विष्णुना- 


ब्राह्मणः क्षत्रियः वैश्यः शूद्रश्चेति वर्णाश्चत्वारः । तेषामाद्या द्विजातयस्त्रयः। 
तेषाञ्च धर्माः-ब्राह्मणस्याध्यापनम्‌। क्षत्रियस्य शस्त्रनित्यता । वैश्यस्य पशुपालनम्‌। 
शद्रस्य द्विजाति शुश्रूषा । द्विजानां यजनाध्ययने। 


अथैतेषां वृत्तयः-ब्राह्मणस्य याजनप्रतिग्रह । क्षत्रियस्य क्षितित्राणम्‌। कृषि- 
गोरक्ष-वाणिच्य-कुसीद्‌-योनिपोषणानि वैश्यस्य । शूद्रस्य सर्वशिल्पानि । आपद्यनन्तरा 
वृत्तिः" | । इति 
१४ 


सर्वधर्म-समन्वयः 


एवं वेदादिभेदेनापि वर्णाश्रमधर्म विभिन्ना आकरेभ्यो जेयाः। सन्ति तु 
वर्णाश्रमयोरनियता जपतपः-श्रद्धा-भगवदुपासनादयो वैश्वासिकधर्माः सर्वेषां 
वर्णानामिति पश्चात्‌ प्रदर्शयिष्यते । 


| एते च वैदिकानां प्रापल्येन स्थिताः श्रुतिस्मृत्यादिसम्मता वर्णानामाश्रमाणाञ्च 
प्राचीनाचाराः समासेनोपवर्णिताः। 1१४11 । 
नव्यप्राचीन-धर्मयोरनैक्यम्‌। 
किन्त्वधुना हिन्दुधर्मे दृश्यते-यथोक्त-ब्रह्मचर्ययाश्रमो विलुप्त एव । गार्ह 
स्थ्याश्रमोक्तपञ्चमहायज्ञेषु यथाविधि वेदाध्ययनादिरूपो ब्रह्मयज्ञस्तिरोहितः। होमा- 
त्मकदेवयज्ञस्थाने स्मृतितन्त्रादिसम्मता देवपूजा प्रवर्तिता । पितृयस्लोऽपि अन्वाहा- 


` रय्यादिश्राद्धवर्जितः प्रायेण तर्पणरूपेणावस्थितः। प्राणिनामन्नादि-दानात्मको भूतयज्ञः 


कथामात्रेणावशिष्टः। अतिथिपूजास्वरूपो नृयज्ञश्च कादाचित्को दृक्पथमायाति। 
वानप्रस्थसन्यासौ च शुद्रादिभिरपि गृह्यमानौ कदाचित्‌ क्वचित्‌ रूपान्तरितौ दृश्येते 
इति। 


इत्थं सर्वावयवेष्वेव विपर्य्ययादस्य हिन्दुधर्मस्य वैदिकधर्मत्वमपि अधुना 
स्वीकर्तुं शक्यते नवेत्याशङ्का जागत्तिं जगत्यनेकेषाम्‌। स्वीक्रियते चेत्‌ को वा 


 तस्याकरः, का वा प्रतिष्ठा, कथं वा ब्राह्मादिधर्मेषु वैदिकधर्मलक्षणसमन्वय इत्यादयः 


प्रश्नाः पुनश्च जाग्रत्यत स्तत्ततूसंशयनिरसनाय क्रमशोऽत्र यतिष्ये । ।१५।। 
हिन्दुधर्मस्याकरग्रन्थाः। 
अस्य धर्मस्याकरनिर्णयार्थं पराशरेणोक्तम्‌ 


न कश्चिद्‌ चेदकर््तां च वेदस्मर्ता चतुर्मुखः। 
तथैव धर्म स्मरति मनुः कल्पान्तरान्तरे । । (१/२०) 


इत्यनेन ब्रह्मकर्तुक वेदस्मरणं मनुकर््ुकधर्मस्मरणञ्च विलपितम्‌ । 'यन्मनु- 


-रव्दत्‌ तद्‌ भेषजमिति" छन्दोग्यश्नुतेः  वेदार्थोपनिवन्धृत्वात्‌ प्राधान्यं हि मनोः 


स्मृतमिति! स्मृतेश्च धर्मनिर्णये मनुवचनस्य प्राधान्यमभिहितम्‌। मनुना च- 


“वेदोऽखिलो धर्ममूलं स्मृतिशीले च तद्विदाम्‌ 
आचारश्चैव साधूनामात्मन स्तुष्टिरेव च । । '' (२/६) 


१५ 


हिन्दुधर्म-रहस्यम्‌ 

इत्युक्त्याखिलो वेद एव प्रथमतो धर्मस्याकरस्थानमुक्तम्‌। वेदभाष्यकृता 
सायणाचार्य्येण चापि कृष्णयजुर्भाष्यभूमिकायां -*इष्टय्राप्त्यनिष्टपरिहारयोरलौकिक- 
मुपायं यो वेदयति स वेदः' - इत्युक्त्या प्रागुक्तमङ्गलसाधकोपायात्मक धर्मस्याकर- 
स्थानं वेद एवेति प्रतिज्ञातम्‌। एवम्‌-' अथातो धर्म व्याख्यास्यामः। श्रुतिप्रमाणको 
धर्मः। श्रुतिश्च द्विविधा वैदिकी तान्त्रिकी च। ' इति कूल्लूकभटूधृत हारीतवचने 
(मनु- २/६) तन्त्रस्यापि श्रुतित्व स्वीकारात्‌, “श्रुतिस्तु वेदो विन्ञेयः' (२/१०) इति 
मनुचनेन श्रुतिमात्रस्य वेदत्वप्रतीते स्तन्त्रोऽपि वेदत्वाद्‌ धर्मे प्रमीयते। 


छान्दोग्ये च-" इतिहासपुराणं पञ्चमं वेदानां वेदम्‌" (७/२/४) इति निर्देशात्‌ 
महाभारतादिसहितपुराणशास्त्राणामपि वेदतुल्यतया तान्यपि धर्ममूलानि । * इतिहास- 
पुराणाभ्यां वेदं समुपवंहयेदिति' स्मृतेश्च वेदार्थस्य सम्यग्‌ उपलब्ध्यै इतिहासस्य 
पुराणानाञ्चावश्यकत्वमपि प्रतिपादितमिति ।।१६।। 


किन्त्वधुना वेदानामधिकांश विलुप्तेः केवलं वेदादेव धर्मनिर्णयो न , 
सम्भाव्यते। तथाहि * स च वेदो बहुधाभिन्नः - सहस्रवर्त्मा सामवेदः, एकशतम- ` 
ध्व्य्युणाम्‌, एकविंशति र्वाहलृच्याः, नवधा आथर्वणः। ' इति मेधातिथ्यादिवाक्येषु 
(मनु २/६) वेदानां बहुशाखास्वीकारेऽपि अधुना पञ्चषाः शाखा एव केबलं दृश्यन्ते। 
अतोऽन्या विलुप्ता एव । एवं भाष्यादिधृतानां वहवीनां खन्डशः श्रुतीनां मूलग्रन्थान- 
वलोकनात्‌ तत्तदंशविलुप्तिरनुमीयत एव । अतएवोक्तमापस्तम्बेन-' ब्राह्मणोक्ता 
विधयस्तेषामुतूसन्नाः पाठः प्रयोगादनुमीयन्त इति। 1१७] 


अतः सुप्राचीन कालादारभ्य वेदानां बहुशाखाविलुप्ते वेदमूलकत्वेनैव 
स्मृत्यादीनामपि प्रामाण्यं प्रदर्शयितुं मनुना पुनरुक्तम्‌-स्मृतिशीले च तद्विदामिति। 
तद्विदां वेदविदाम्‌ । स्मृतिः वेदार्थस्मरणमूलक धर्मशास्त्रम्‌। धर्मशास्त्रनत वै स्मृतिरिति 
मनृक्तेः। (२/१०) मन्वादिसंहिता, इतिहासपुराणमित्यादि पूरवोक्त-श्रुत्या च महाभारत 
पुराणादिशास्त्राण्यपीति यावत्‌। शीलं स्वभाव आचारात्मकः " चरणञ्चारित्रामाचार 
शीलमित्यनर्थान्तरमिति' शङ्क्रभाष्यप्रयोगात्‌ (ब्रह्म ३/१/६) । तथाच वैदिकानां 
स्मृत्याचाराभ्यामपि धर्मो निर्णेतव्य इत्यर्थः| ।१८ । । । 


पुनश्च मनुना-' आचारश्चैव साधूनामित्युक्तम्‌'। साधूनां धार्मिकाणां 
. शिष्टानामाचारो व्यवहारोऽपि धरम प्रमाणम्‌। अत्र * स्मृतिशीले च तद्िदामित्यनेनैव” 


१६ 





` सर्वधर्म-समन्वयः 
गतार्थत्वेऽपि ' आचारश्चैव साधूनामिति" पृथगुपादानात्‌ न केवलं वेदाचारवतां 
धार्मिकाणामन्न ग्रहणमभिधीयते, अपि तु यथा कथञ्चित्‌ साधनादि सिद्धसत्यदर्शिनाम्‌ 
अहिंसादिगुणोपेतानां कामक्रोधादिदोषरहितानाञ्च जगतो हितकामनया विचरतां 
शिष्टंनामपि । तेषामप्याचारः सदाचारतया प्रमाणमित्यर्थः। तथाचोक्तं विष्णुपुराणे- 


“साधवः क्षीणदोषास्तु सच्छब्दः साधुवाचकः। 
तेषामाचरणं यत्तु सदाचारः स उच्यते । (३/११/७) इति । ।१६।। 


नचैवं शीलपदं व्यर्थं वैदिकानामाचारस्यापि सदाचारत्वादिति वाच्य प्रथमतो 
वैदिकाचारस्य प्राशस्त्यकीर्तनर्थं मनुना तदभिहितम्‌। अतएव ब्रह्मसूत्रे ' अतिस्त्वित- 
रजज्यायो लिङ्गाच्चेति' (३/४/३६) सूत्रेण सदाचारिणाम्‌ आश्रमाचारराहित्यापेक्षया 
आश्रमाचारस्य प्राशस्त्यं कीरत््यते। तस्मादेव मनुना पश्चात्‌ सामान्यरूपेण तस्य 
` वैफल्य-प्रदर्शनार्थम्‌- 


* वेदः स्मृतिः सदाचारः स्वस्य च प्रियमात्मनः। 
एतच्चतुर्विधं प्राहुः साक्षाद्धर्मस्य लक्षणम्‌" (२/१२) 


इत्यत्र शीलपद परिहारः क्रियते! तथैव व्याख्यातञ्चात्र कुल्लूकभदेन 
यथा-' इदानीं शीलस्याचार एवान्तर्भावाद्‌ वेदमूलकतैव तन्त्रं न स्मृति शीलादि- 
प्रकार-नियम इति दर्शयितुं चतुर्धा धर्मप्रमाणमाह वेद इति। वेदा धर्मं प्रमाणं स च 
क्वचित्‌ प्रत्यक्षः, क्वचित्‌ स्मृत्याद्यनुमित इत्येव तात्पर्य्यम्‌। सदाचारः शिष्टाचारः। 
इति। ।२० 


तथैवाह याज्ञवल्क्यः - 
श्रुतिः स्मृतिः सदाचारः स्वस्य च प्रियमात्मनः। 
सम्यक्‌ सङ्कल्पजः कामो धर्ममूलमिदं स्मृतमिति । (१/७) 


एतावता स्मृत्यादेः सदाचारस्य च वेदमूलकत्वेनैव प्रामाण्यं प्रदर्शितम्‌। 
अधुना वेदादावदृष्ठानां विकल्पितानां, सन्दिग्धानां वा विषयाणां धर्मधिर्मत्व निरूपणाय 
मनुना पुनरुच्यते-आत्मन स्तुष्टिरेव चेति। अत्रापि पूर्वतः साधूनामिति सम्बध्यते। 
स्वस्मै साधवे विचारलुद्ध्या यो रोचते धर्मरूपेण स एव धर्मो मन्तव्य इत्यर्थः। 
अन्यथा चौर्य्य चौराय रोचत इति चौर्य्यमपि चौरस्य धर्म्य स्यात्‌ अत एव यथार्थमुक्तं 

र 
महाकविना कालिदासेन-सतां हि सन्देहपदेषु वस्तुषु प्रमाणमन्तःकरणप्रवृत्तय 
इति । ।२१ 


यद्यपि ' वैकल्पिके आत्मतुष्टिः प्रमाणमिति ' गर्गवचनात्‌ वैकल्पिकमात्र 
` विषये एव अआत्मतुष्टेः प्रामाण्यं स्वीकार्य नतु सन्दिग्ध-विषये ? तथापि तत्र 
वैकल्पिकपदं सन्दिग्धविषयाणामप्युपलक्षणम्‌। अन्यथा तद्विषयाणां धर्माधर्मत्व 
निरूपणस्योपायान्तराभावेन मनूक्तं चतुर्धा धर्मप्रमाणं व्याहन्येत । अतएव मनुनैव 
पश्चादुच्यते- । 


“यत्‌ कर्म कूर्वतोऽस्य परितोषोऽन्तरांत्मनः। 
तत्‌ प्रयत्नेन कुर्वीत विपरीतन्तु वर्जयेत्‌। । इति (४/१६१) । । २२ 


एते च सदाचारादयः श्रुतिविहितधर्माविरुद्धाश्चेत्‌ धर्मे प्रमीयन्ते, नतु 
तद्विरुद्धाः। ' देशजातिकुलधर्माश्चाम्नायैरविरुद्धाः प्रमाणमिति '-गौतम-वचनोक्त 
देशधर्मादीनां मनूक्त सदाचारत्वादि स्वरूपत्वात्‌। नचैषां सदाचारत्वादि-स्वरूपत्वे 
प्रमाणाभाव इति वाच्यं 'देशधर्मजातिधर्मव्ुलधर्माणां श्रुत्यभावादब्रवीन्मनुरिति'- 
वशिष्ठवचनात्‌ देशधर्मादीनां श्रुत्यनुक्तत्वं मन्वभिहितत्वञ्चावगम्यते किन्तु, 


"देशधर्मान्‌ जातिधर्मान्‌ कुलधर्माश्च शाश्वतान्‌ 
पाषन्डगणधर्माश्च शास्त्रेऽस्मिन्क्तवान्‌ मनुः 1 । (१/११८) - इति 


मनुवचने देशधर्मादीनां प्रथमतः प्रतिन्ञादश्नेऽपि उत्तरग्रन्थे तेषाम्‌ अदर्शनात्‌ 
न्यूनतापरिहाराय मनूक्तसदाचारादिग्राह्यतैव तेषामवश्यं स्वीकर्तव्या । अन्यथैषां 
यथेच्छचारत्वप्राप्त्या स्वत एवाप्रामाण्यं स्यात्‌ किमाम्नायाविरोधित्वेनेति। ।२३।। 


अथ शिष्टानामवैदिकानामाचारस्यापि सदाचारत्वेन प्रामाण्यं प्राक्‌ प्रदर्शितम्‌। 
तादृशाचारस्य वेदाद्नुक्तत्वात्‌ वेदाचारभिन्नत्वेन सदाचारादीनां तादृशां स्वत एव वेद- 
विरुद्धत्वमिति कथमुक्त माम्नायाविरोधित्वेन प्रामाण्यमेषामिति चेन्न आम्नायविरुद्धत्वं 
` हि न वेदाद्यनुक्तत्वं वेदबाह्यांचारत्वं वा। सदाचारादीनामप्रामाण्यापत्तेः। न हि 
वेदविरुद्धाः केऽप्याचारा धर्मे प्रमीयन्ते । ' विरोधे त्वनपेक्षं स्यादसति ह्यनुमानमिति 
जेमिनिसूत्रात्‌ - 

श्रुतिस्मृतिविरोधे तु श्रुतिरेव गरीयसी । 

अविरोधे सदा कार्य्यं स्मार्तं वैदिकवत्‌ सता।। इति जाबालवचनाच्च 
तथोपलब्धेः। अतो वेदनिषिद्धत्वमेव तत्‌। यथा-"मा हिंस्यात्‌ सर्वा भूतानि" "न 
कलञ्चं भक्षयेत्‌" इत्यादि श्रुत्या प्राणि्हिसनकलञ्जभक्षणादयो ये केचन वेदविरुद्धा 
आचाराः कूत्रचिद्‌ देशादौ धर्मबुद्ध्या यद्याचरिताः स्यु नैतादृशा देशाद्याचारा 
सदाचाररूपेण धर्मपदवाच्या भवेयुरिति शास्त्र तातूपर्ययं पर्य्यवसितम्‌। किन्तु यज्ञार्थं 
प्राणिहिसनस्य धर्मत्वं यथा स्यात्‌ तथोपरिष्ठात्‌ प्रदर्शयिष्यते। ।२४।। 


धर्मस्य प्रतिष्ठनिर्णयः। 


एतावता वैदिकधर्मस्य लक्षणमाकरस्थानानि चोक्तानि। इदानीं तस्य 
प्रतिष्ठानिर्णयार्थं यतिष्ये । धर्मो हि द्विविधः-नैतिको वैश्वासिकश्चेति प्रोक्त प्राक्‌। 
तत्र नैतिकधर्मो हि- यस्याचरणादभ्युदयः प्रत्यक्षमेवानुभूयते स एव । यथा-अहिसा। 
. सर्वथा हिसावर्जनेनैव जगति शान्तरुत्रतिर्च विधीयते । दुर्वलस्योत्पीड्नेन प्रबलस्य 
शान्तिरुत्नतिर्वा न चिरं स्थायिनीति प्रबल दुर्बलानां सकलानामेव परस्परमहिसा- 
जनितमेत्रभावेन सहावस्थानादेव जगतः सुस्थिति दश्यते । एषैवाहिस्या मा रहिस्यात्‌ 
सर्वा भूतानीति श्रुतिनिरूपिता सर्वधर्ममूलत्व मात्मनः प्रकाश्यति। अतएवोक्तं महाभारते 
शान्ति पर्वणि- 


अहिंसार्थाय भूतानां धर्मप्रवचनं कृतम्‌। 
यः स्यादहिसासंयुक्तः स धर्मं इति निश्चयः। (१०६/१२)।।२५ 


तदर्थश्च-अहिसासाधनार्थमेव वेदादौ धर्मनिर्णयः क्रियते। यद्‌ यदहिंसा- 
संयुक्त करम सर्वमेव तद्‌ धर्मपदवाच्यमिति भावः। तेन नीतिमूलका विश्वास-मूलका 
 वायेये धर्माः शरेषु निरूपिता स्ते सर्व एव श्रुत्यक्ताया अहिंसायाः साक्षात्‌-परम्परा 
साधारण साध्यसाधनादिरूपेण सम्बन्धितया तन्मूलका भवन्ति। तथाहि हिंसायाः 
प्राक्‌ पीड्नार्थकत्वप्रतिपादनात्‌ परकीय पीड़ोत्पादनेन हिंसासमानार्थानामनृत- 
स्तेयादीनां विरुद्धस्वभावा ये ये सत्यास्तेयादयस्ते हि हिसाविरोधिन्याः अहिंसायाः 
स्वरूपभेदप्रदर्शनाय नीतिधर्मेषु केवलं नाम्ना पृथक्‌ परिचिताः। तथाचोक्तम्‌-' अर्हिसा 
सत्यास्तेयब्रह्यचर्य्यापरिग्रहा यमाः इति (२८७०) पातञ्जलसूत्रस्य भाष्ये व्यासेन । ।२६ 


"तत्राहिंसा सर्वथा सर्वदा भूतानामनभिदरोहः, उत्तरे च यमनियमास्तन्मूला स्तत्‌- 
सिद्धिपरतया ततुप्रतिपादनाय प्रतिपाद्यन्ते। तदवदातरूपकरणायैव उपादीयन्त इति। 

तदर्थो हि-उत्तरे अहिसोत्तरे अहिंसाया परं वर्णिता इत्यर्थः। यमाश्च 
नियमाश्च ते। यमाः-अहिंसासत्यास्तेयब्रह्मचर्य्यापरिग्रहाः प्रागृक्ताः। नियमाः- 
शोचसन्तोषतपःस्वाध्यायेश्वरप्रणिधानानि नियमाः। (२/३२) इत्युत्तरसूत्रोक्ताः। 
तन्मूला अहिंसामूलाः तत्सिद्धिपरतया अहिंसासिद्धिपरतया। तत्‌प्रतिपादनाय 
अहिंसास्थिरीकरणाय । प्रतिपाद्यन्ते व्यवस्थाप्यन्ते! तदवदातरूपकरणाय तस्या 
अहिंसाया नैर्मल्यकरणाय। उपादीयन्ते अनुष्ठीयन्त इति। ।२६।। । 


एतेन निर्मलीक्रियते यमनियमाभ्याम्िंसेति स्थितम्‌। सैव चित्तनैर्मल्य- 
सहकारितया आत्मसाक्षात्कारपर्यन्तपरमार्थसाधिकेति सत्त्वशुद्धिसोमनस्यैकागरन्दरि- 
यजयात्मदर्शनयोग्यत्वानि चेति (२८४१) सूत्रे पातञ्जले स्फुटम्‌। अतो नैतिकधर्मा 
वैर्वासिकधर्मां वा सर्व एव साक्षात्‌ सम्बन्धेन परम्परासम्बन्धेन वा अहिंसामूला 
भवन्ति।।२७।। । 


वैधहिसाविचारः। 


अथ श्येनेनाभिचरन्‌ यजेत” इत्यादि श्रुत्या हिंसामूलकाभिचारकर्मणोऽपि 
वेदविहितधर्मत्वेन कथमहिंसा सर्वधर्मप्रतिष्ठेति चेन्न अत्र स्मार्तप्रवर रघुनन्दन 
भटराचार्यपादा हि-"“ श्येनेनाभिचरन्‌ यजेत! ' इत्यत्र श्येनस्य शत्रुबधरूपेष्टसाधन- 
त्वमवगतम्‌, * अभिचारो मूलकर्म च' इति मनुना उपपातकगणनमध्ये पाठादनिष्ठ- 
साधनत्वमवगतम्‌, तदेतत्‌ कथमुपपद्यतामिति चेन्मैवम्‌ ' आततायिनमायान्तं हन्यादेवा- 
विचारयन्‌ ' (मनु) इत्येकवाक्यतया आततायिस्थले इष्टसाधनत्वम्‌, अनाततायिस्थले 
तूपपातकत्वेन बलवदनिष्ट साधनत्वमित्यविरोध इति! "-ग्राहुः। ।२८।। 


अथ तथापि सर्वथा हिसावर्जनमसम्भवमेव, हिंसायाः प्राक्‌ प्राणिहननोत्‌- 
पीड्नादिक्लेशजनककरमांर्थकत्वमिति प्रतिपादनात्‌ एकस्योपकृतावप्यपरस्य 
प्रायशोऽपकृतिसम्भवेन हिंसैव भवति इत्युपकार कर्मण्यपि हिंसा सर्वथा न परिहीयते 
का कथान्यकर्मणि। किं बहुना- प्राणिनां जीवनयात्रापि तथात्वे दुर्वहा स्यात्‌। तथाहि- 


अन्तःसज्ला भवन्त्येते सुखदुःख समन्विताः। । (१/४६) 


इति मनुवचने शस्यादि खाद्यजातानामपि प्राणित्व कीर्तनात्‌ जीवनरक्षार्थ- 
मपरिहार्य्यभोजनादिव्यापारऽप्यहरहः ज्ञानाज्ञानकृतासंख्यप्राणिहत्या सम्पद्यते। आचार्य्य 

सर्वधर्म-समन्वयः 
जगदीशवसुभिर्ज्ञानिक रप्यधुना यन््रसाहाय्येन शस्यादीनां सुखद :खादिनोधं प्रदर्श्य 


, पूर्वोक्त मनुवचनस्य यथार्थता प्रतिपादिता चेति -कथमुक्तमहिंसैव सर्वधर्मप्रतिष्ठा ? 


तथात्वे वा कथं जनै स्तादृशो धर्मः प्रतिपालयितुं शक्यत इति चेदत्नोच्यते- । 1२६ ।। 


कर्ममात्नस्य प्रायेण धर्माधरमह्द्ात्मकतया अपरिहार्य्यहिंसा न दृष्यते । परन्तु 
सा असेति गण्यते! अतो " मा हिंस्यादित्यादि श्रुतिवाक्यस्य केवलमवैधरहिसा 
विषयकल्वात्‌ सैव वर्जनीयेति तातूपर्य्यम्‌। तथाचोक्तं मनुना- 


"यज्ञार्थं पशवः सृष्टा: स्वयमेव स्वयम्भुवा । 

यज्ञोऽस्य भूत्यै सर्वस्य तस्माद्‌ यज्ञे बधोऽबधः। । 

ओषध्यः पशवो वृक्षा स्तिर्य्यञ्च पक्षिणस्तथा 

यथार्थ निधनं प्राप्ताः प्रापनुवन्त्युच्छिती ः पुनः।। 

नावेदविहितां हिंसामापद्यपि समाचरेत्‌ । 

या वेदविहिता हंसा नियताऽस्मिश्चराचंरे । । 

अहिंसामेव तां विद्याद्‌ वेदाद्‌ धर्मो हि निर्व॑भो । । इति 
(५अ) । ।३०।। 


अतो भोजनादावपरिहा्य्यशस्यादिप्राणिघातो यज्ञादौ पशुबधश्च वेद- 
विहितत्वान्न दोषाय । अतएवोक्तं स्मार्तभट्टाचार्य्यपादः-“ मा हिंस्यात्‌ सर्वा भूतानि" 
इत्यत्र सर्वशब्दस्य व्यापकार्थपरतया एतद्विधिमनुल्लङ्घ्य ' वायव्यं श्वेतमालभेत ' 
इत्यादिविधे रविषयप्राप्तेरगत्या वैधातिरिक्त विषयत्वम्‌। सर्वाः सर्वाणि, "छन्दसि 
वा' इत्यनेन तत्पदं सिद्धमिति'। एवम्‌ “ अहिंसन्‌ सर्वाणि भूतान्यन्यत्र तीर्थेभ्यः 
(८/१५/१) ' इति छन्दोग्यश्रुतेरपि शाङ्कर भाष्ये-अन्यत्र तीर्थेभ्यः तीर्थं नाम 
शास्त्रानज्ञाविषयः ततोऽन्यत्रेति व्याख्यानदर्शनाच्च ततूसमर्थितम्‌। ।३१।। 


अपि च यज्ञीयपशुबधस्याहिसात्वंश्रुत्यादिभिरेव प्रतिपादितं वेष्णवाचार्यय 
रामानुजपादैः ब्रह्मसूत्रस्य श्रीभाष्ये ' अशुद्धमिति चेन्न शब्दात्‌! इति (३/१/२५) 
सूत्रे । तथाहि-' “शब्दात्‌ अग्नीषोमीयः संज्ञपनस्य स्वर्गलोक प्राप्तिहेतुतया हिंसात्वा- 
भावशब्दात्‌। पशो र्हि संज्षपननिमिततां स्वर्गलोकप्राप्तिं वदन्तं शब्दमामनन्ति- 
"हिरण्यशरीर ऊर्ध्वः स्वर्ग लोकमेति" इत्यादिकम्‌। अतिशयिताभ्युदयसाधनभूतो 
व्यापारोऽल्पदुःखदोऽपि न हिंसा, प्रत्युत रक्षणमेव । तथाच मन्त्रवर्ण:-' नवा उ एतन्‌ 

प्रियसे, न रिष्यसि, देवान्‌ इदेषि पथिभिः सुगेभिः। यत्र यन्ति सुकृतो नापि दुष्कृत 
स्तत्र त्वा देवः सविता दधातु । ( यजु:-२/६/६/४६) इति । ' चिकितूसकञ्च तादात्मि- 
काल्पदु ःखकारिणमपि रक्षकमेव वदन्ति पूजयन्ति च तजूज्ञा इति। '* 1 ।३२।। 


। भगवता. शङ्कराचार्य्येणापि तत्रोक्तम्‌“ न हिंस्यात्‌ सर्वा भूतानि ' इति शास्त्रमेव 
 भूतविषयायां हिसायामधर्म इत्यवगमयति। वाढम्‌, उतूसर्गस्तु सः। अयञ्चापवादः- 
अग्नीषोमीयं पशुमालभेत ' इति । उतूसर्गापवादयोश्च व्यवस्थितविषयत्वमिति । 1" 


तथा च कर्मणो धर्मत्वमधर्मत्वं वा हिताहित फलतारतम्यद्रारैव निरूपणीय 
मित्यर्थः पर्य्यवस्यति। 


` इदञ्चातीन्दरिय धर्मविज्ञाने प्रमाणान्तराप्राप्तेः शास्त्रमेव प्रमाणमित्यनु- 
सरेणोक्तम्‌। भगवता शङ्कराचार्य्येणापि स्पष्टत स्तथेवोक्त तत्रैव । यथा-' शास्त्रहतुत्वाद्‌ 
धर्माधर्मविज्ञानस्य । अयं धर्मोऽयमधर्मं इति शास्त्रमेव विज्ञाने कारणमतीन्दियत्वात्‌, 


तयोरनियतदेशकालनिमित्तत्वाच्च । यस्मिन्‌ देशे काले निमित्ते च यो धर्मोऽनुष्ठीयते ` ॥ 


स एव देशकालनिमित्तान्तरेष्वधर्मो भवति ।। ' ' इति (३/१/२५) ।।३३।। अन्यथा 
येन मनुना प्राक्‌- 


. "पञ्च सूना गृहस्थस्य चुल्ली पेषन्युपस्करः। 
कन्डनी चोदकुम्भश्च बध्यते यास्तु वाहयन्‌ । 
तासां क्रमेण सर्वासां निष्कृत्यर्थं महर्षिभिः। 
पञ्च क्लिप्ता महायज्ञाः प्रत्यहं गृहमेधिनाम्‌ । 
अध्यापनं ब्रह्मयज्ञः पितृयज्ञस्तु तर्पणम्‌। 
होमो दैवो वलि भतो नृयस्तोऽतिथिपूजनम्‌। । 
पञ्चैतान्‌ यो महायज्ञान्‌ न हापयति शक्तितः। 
स गृहेऽपि वसन्नित्यं सूनादौषे न लिप्यते।। (३/६८-७१) 


इत्यादिवचनैरतितुच्छपरिहा्य्यकीरपतङ्गादिबधेऽपिदोषमाविष्कर्वता- 


` *शक्तितोऽपचमानेभ्यो दातव्यं गृहमेधिना। 
संविभागश्च भूतेभ्यः कर््तव्योऽनुपरोधतः। । ' (४/७२) 


इत्येनन दरिद्राद्यसमर्थजनेभ्यः कीटपतङ्गादिप्राणिभ्यश्चापि प्राणरक्षार्थमाहार्य्य- 

दानमुपदिशता च अहिंसादयादाक्षिण्यादिनिष्ठायाः परां काष्ठां प्रदर्श्य कथमधुना 
“तस्माद्‌ यज्ञे बधोऽबधः (५/३६) इत्यादिना यन्चीय पशुब्रधात्मिकाया महत्या हिंसाया 
अहिसात्वं घोषयितुं शक्यते 2 अतः कर्मणोऽतीद्दियफलानां प्रत्यक्षा-योग्यतया 
तजूञ्ञापक वेदप्रमाणेनैव वेदविहितहिंसाया हितत्वमुपलभ्य तस्याः धर्मत्वमभिहितं 
मन्वादिभिः। तस्मात्‌ ये हि यज्ञीयपशुबधेऽपि करुणापरायणाः हिंसात्व-दोषदर्शिन 
स्ते सर्वत्र नूनं न सृक्ष्मदर्शिनो भवन्तीति तत्त्वम्‌। ।३४।। 


अपि च भगवद्‌ गीतायामर्जुनं प्रति भगवता- 
धर्म्याद्धि युद्धच्छेयोऽन्यत्‌ क्षत्रियस्य न विद्यते। 
अथ चेत्‌ त्वमिमं धर्म्य संग्रामं न करिष्यसि। 
ततः स्वधर्म कौर्चिञ्च हित्वा पापमवाप्स्यसि । । (२/३१-३३) 


। इत्युक्तस्य धर्म्ययुद्धस्य शास्त्रसम्मतत्वात्‌ तदकरणे प्रत्यवाय घोषणाच्च 
तत्रापि प्राणिहत्या अहिसादि धर्ममूलैव भवति अतएवोक्तं महाभारते शान्तिपर्वणि- 


एक हत्वा यदि कुले शिष्टानां स्यादनामयम्‌। 

कुलं हत्वा च राष्ट च न तद्‌ वृत्तोपघातकम्‌। । 

अधर्मरूपो धर्मो हि कश्चिदस्ति नराधिप। | 
धर्मश्चाधर्मरूपोऽस्ति तच्च ज्ञेयं विपश्चिता । । (३३ अध्यायः) । । 


तथा पातञ्जलसूत्रस्य भाष्ये सत्यधर्मस्यापि धर्माधर्मत्व निर्णयार्थं व्यासेनोक्तम्‌- 


"सत्यं यथार्थ वाङ्मनसी, यथा दुष्टं यथानुमितं यथाश्रुतं तथा वाङ्मनश्चेति 
परत्र स्वबोधसक्रान्तये वाग्‌ उक्ता। सा यदि न वञ्चिता भ्रान्ता वा प्रतिपत्तिबन्ध्या वा 
भवेदित्येषा सर्व॑भूतोपकारार्थं प्रवृत्ता न भूतोपघाताय । यदि चैवमप्यभिधीयमाना 
भूतोपघातपरैव स्यात्‌ न सत्यं भवेत्‌, पापमेव भवेत्‌। तेन पुण्याभासेन पुण्यप्रतिरूपकेण 
कष्टतमं प्रापनुयात्‌। तेन परीक्ष्य सर्वभूतहितं सत्यं ब्रूयादिति।। (२८३०) ।' 


एषां सारार्थश्च-अहिसाद्यात्मक धर्मस्य स्वरूपनिर्णयः केवलं नाकृत्या, 
परन्त्वभ्युदयसाधकप्रकृत्यैव। तथा च-बहूनां हिताय स्वल्पहिंसाद्यधर्मोऽपि धर्म 
एव । एवं बह्हितजनकत्वे स्वल्पहितात्मकश्चाहिसादिधर्मोऽप्यधर्म एवेति 
तयोर्बलाबल विचारेण धर्माधर्मनिर्णयः कार्य्यः । अतएवोक्तं भारते- धर्मस्य तत्वं 

निहितं गुहायामिति। अतो वेदविहितहिंसा न दोषाय भवतीत्यहिंसायाः धर्मप्रतिष्ठात्वं 
न व्याहन्यते। ।३६।। 


कि बहुना-केवलम्हिसादिनीतिधर्मपालनादपि सर्वधर्माचरणफलं लब्धुं 
शक्नुयात्‌ चिन्तनैर्मल्यसाधकत्वात्‌। तथाचोक्तं याज्ञवल्क्येन 


" अहिंसा सत्यमस्तेयं शोचमिन्दरिय निग्रहः। 

दानं दया दमः क्षान्तिः सर्वेषां धर्मसाधनम्‌ ।। 
सत्यमस्तेयमक्रोधो हीः शौचं धी धृति दमः। 

संयतेन्द्रियता विद्या धर्मः सर्वं उदाहतः।1' (३-अः) । । इति 


एतैः सत्यादिभिरनुष्ठितैः सवो धर्मोऽनुष्ठितो भवतीति तद्रीकायां मिताक्षरायां 
व्याख्यातञ्च । 1३७ ।। 


अतो नायं वैदिकधर्म आचारसर्वस्वः, परन्तु भवति च हितमात्रलक्ष्यकः। , 
वेदबोधितेष्टसाधनताको धर्म इत्यादि धर्मलक्षणेष्वपि तथेव प्रतीतेः । धर्मीयाचाराणा 
लक्ष्यभूततथाविधहितमात्रजनकत्वादेव धर्मत्वस्वीकारेण नैतिकाचार प्रतिपालन द्वारापि 
धर्मरक्षा सम्भाव्यते। लोकेऽपि दृश्यते-ईश्वरादिविश्वासमूलक किमपि धर्मानुष्ठान- 
मकूर्वन्नपि कश्चिदषिंसा दया दाक्षिण्यादि गुणोपेतश्चेत्‌ जनैः स श्रद्धया धार्मिकोऽय- 
मित्युच्यते । किन्तु वर्णाश्रमाद्याचारं सर्वमाचरन्नपि हिसानृतनिष्दुरतादिदोषोपेतश्चेत्‌ 
अधार्मिकोऽयमित्यश्रद्धाभाजनं भवतीत्यन्वय-व्यतिरेकाभ्यामपि अहिसादय एव 
सर्वधर्म प्रतिष्ठा इति समर्थ्यते। सत्यादीनामपि अ्हिसामूलकत्वादर्हिसैव एका 
सर्वधरमप्रतिष्ठेति दिक्‌। ।३८। । एतावता नैतिकधर्मात्मिकाया अहिंसाया धर्मप्रतिष्ठात्वं 
प्रतिष्ठितम्‌ । इदानीं नैतिक -धर्मादन्यश्च यो वैश्वासिको धमं स्तस्य विशेषः कथ्यते । 


वैश्वासिकधर्मश्च यादृशेन विश्वासेन अलोकिकफलकं यादृशं कर्मानुष्ठी- 
यते तादृशं कर्मँवेत्यर्थः। तस्य विश्वासाभिधा श्रद्धैव प्रधाना प्रतिष्ठा वेदितव्या। 
आस्तिक्यनुद्धिर्हि श्रद्धा। वेदानां वेदोक्तानामीश्वरादीनाञ्च अस्तित्वे दटृढृविश्वास 
इत्यर्थः। तादृशीं श्रद्धां विना प्रयोजनमनुददिश्य न मन्दोऽपि प्रवर्तते" इति न्यायात्‌ 
अतीद्द्रियफले क्लेशजनकोपासनादि कर्मणि कस्यापि प्रवृत्ति न स्यात्‌, अश्रद्धया 
वा प्रवृत्तस्य कर्मणि फलाभावाच्च। तथाचोक्तं भगवद्‌ गीतायाम्‌- 

अश्रद्धया हुतं दत्तं तप स्तप्तं कृतञ्च यत्‌। 
असदित्युच्यते पार्थं न च तत्‌ प्रेत्य नो इह।।' इति 


एवं श्ुतावपि- श्रद्धया विद्यया आत्मानमन्विष्येदिति'। (प्रश्न-१/१०) 
आत्मदर्शनात्मकप्रधानधर्मानुष्ठानस्यापि श्रद्धासाध्यत्वात्‌, श्रद्धया विना उपासनादयो 
वैश्वासिकधर्मा अहिंसां विना सत्यादयो नैतिकधर्मा इव विफलीभवन्ति इति श्रद्धैव 
तेषां प्रतिष्ठा स्वीकर््तव्या। बोद्धखृष्ठादिसर्वधर्म सम्प्रदायानामप्यत्र विरोधाभाव 
इति । ।३६।। 


वैदिकेतर खृष्टदिधर्मशास्तरेषु अहिंसाद नैतिकधर्मस्य कर्तव्यतास्वीकारेऽपि 
स न धर्मतया गण्यते। तेषां मते केवलमीश्वरादिविश्वासमूलका ह्याचारा 
स्तत्तच्छस्त्रोक्ता धर्मपद वाच्या भवन्ति। तेषामयमभिप्रायः-' धर्मो हि तत्तच्छस्त्रेषु 
यथा निरूपितः कदापि तस्य स्वरूपपरिवर्तनं भवितुं नार्हति । सर्वत्र सर्वदायं धर्म 


` . एकरूपतया आचरित एव हितकारी भवति । अत स्तत्तद्‌ धर्मीयाचाराणां परिवर्तने 


कस्यापि स्वातन्त्र्यं नास्तीति प्रायेण स्वत्रैकरूपेणाद्यापि आचर्य्यते। अहिंसादि 
नैतिकाचाराणान्तु लोकहितजनकत्वेऽपि निमित्तादिभेदेन क्वचित्‌ क्वचिदहितकारितया 
दुष्टत्वादस्थिर स्वभावा नैते नैतिकाचारा धर्मपदवाच्या भवन्तीति ।४०।। 


तेषां मतानुसारेणैव तत्तच्छस्त्रायाचारभेदमनुसृत्य हिन्दु खृष्ट-महम्मदादि- 
सम्प्रदायसंज्ञाभि र्धर्माः पृथक्‌ पृथक्‌ परिकल्प्यन्ते जनैः। किन्तु वैदिकमते सर्वत्रैव 
“यतोऽभ्युदयनिःश्रेयससिद्धिः स धर्म इति लक्षणमश्रित्यैव धर्मसज्ञायाः स्थितत्वाद्‌ 
हिन्दु खृष्टादि साम्प्रदायिकसंज्ञाभि नासौ भिद्यत इत्युक्त प्राक्‌। अतो यथा अहिसा- 
दिनैतिकाचाराहिताहितजनकतया क्वचिच्चाधर्मा भवन्ति तथा देशकाल निमित्तादिभेदेन 
हिताहितजनकतया वैश्वासिकाचाराणामपि क्वचिद्‌ धर्मत्वं क्वचिच्चाधर्मत्वमपि 
दृश्यते। यथा-मातुलकन्याविवाहस्य शास्त्र निषिद्धत्वेऽपि देशविशेषे प्रशस्तकल्पतया 
धर्मत्वं स्वीक्रियते। हिमाचलराज्ये जातिविशेषे पान्डवानामिव सोदराणामेकपत्नी- 
ग्रहणमद्यापि धर्म्यबुद्ध्याचर्य्यते। एवं नरमेधाश्वमेधादयो यागा वेदोक्त धर्मा अपि 
" नरमेधाश्वमेधिको । एतानि लोकगुष्त्यर्थं कलेरादौ महात्मभिः। निवर््तितानि कर्माणि 
व्यवस्थापूर्वक बुधेरिति। ' ' समयश्चापि साधूनां प्रमाणं वेदवद्‌ भवेदिति च स्मृतेः 
कलिकाले अधर्मा भवन्ति। तथाविधस्थले नैतिकानां वैश्वासिकानाञ्च द्विविधा- 


२५ 


हिन्दुधर्म-रहस्यम्‌ ` 


नामेवाचाराणां धर्माधर्मत्वनिश्वयस्य क्वचित्‌ क्वचित्‌ विचारसापेक्षत्वात्‌ तर्कोऽपि 
तत्र प्रमीयते। तथाचोक्तं मनुना- 


आर्षं धर्मोपदेशञ्च वेदशास्त्राविरोधिना। 
यस्तकेणानुसन्धत्ते स धर्म वेद नेतरः! । (१२/१०६) इति' 
एवम्‌- * केवलं शास्त्रमश्रित्य न कर्तव्यो विनिर्णयः। 
युक्तिहीन विचारे तु धर्महानिः प्रजायते! । ' इति च स्मृतेः। 
अतएवोक्तम्‌-' न धर्मवचनं वाचा नैव बुद्धयेति नः श्रुतम्‌ | 
इति बार्हस्पत्यं जानं प्रोवाच मघवा स्वयम्‌ । 
लोकयात्रामिहैके तु धर्म प्राहु ्मणीषिणः। 
समुद्दिष्ट सतां धर्म स्वयमृहेत पन्डितः। ।' 
इति (महा-शान्ति-१४२ेअः) 


अस्य नीलकण्ठव्याख्या-(* वाचा केवलया बुद्धया तकेण वा केवलेन 
धर्मवचनं धर्मनिश्वयो नास्ति। अपितु समुच्चिताभ्यामुभाभ्यामेव धर्मनिर्णय इत्यर्थः। 
एके मुख्याचार्य्या इहलोके लोकयात्रां तन्निर्वाहकमेव धर्म ्राहुः। सा च चोरादीनां 
वधमन्तरेण न सम्भवतीति अवश्यं हंसापि कर्तव्येति ' 


अर्थात्‌-आत्मरक्षावत्‌ लोकरक्षापि तुल्ययुक्तया धर्म्या स्वीकर्त्तव्या । 
तत्निर्णयार्थं शास्त्रतकाभ्यां सुनिपुणं विचार्य्य विद्रदिभर्यदनुष्ठेयत्वेन आवश्यक मन्यते 
तद्‌ वेदादावुक्तमनुक्तं वास्तु सर्वमेव श्रेयः साधनत्वेन धर्मतया परिगण्यत इति 
भावः। किन्तु सर्वथा वेदनिषिद्धा आचारा अधर्मा एवेति प्रागुक्त स्मर्तव्यमेवेति। ।४१।। 





वैदिका द्विविधानामेव आचारात्मक धर्माणामित्थम्भूतनीतेरेव नित्यताम- ` 
'परिवृत्तिताञ्च स्वीकुर्वन्ति नतु तत्‌स्वरूपस्य। अतः शाखाभेदेन वैदिकधर्मेषु बहुविधा- | 
चारपार्थक्यसत्त्वेऽपि परस्परं सर्वं एव सर्व श्रद्दधति नत्वन्याचारं जुगुप्सन्ते। तत॒ ` 
एवाचारमात्रस्याभ्युदयकारकत्वपक्ष एव धर्मत्वमनभ्युदयकारकत्वपक्षे चाधर्मत्वं ; 
स्वीकूर्वदिभ वैदिके वेश्वासिकाचारस्येव नैतिकाचारस्यापि खमानरूपत्वात्‌ धर्मत्वं . ` 
स्वीक्रियते। 


अपि च खृष्टादिधर्मेष्वपि द्वित्राः शाखा दृश्यन्त एव । प्रतिशाखमाचार- 
भेदोऽपि अल्पशो दृश्यते च। अतो वैश्वासिकाचारोऽपि तैः कदाचित्‌ परिवर्तित 
इति द्विविधयोराचारयोर्धर्माधर्मत्वस्वीकारे बाधाभाव इति| ।४२।। 

सर्वधर्म-समन्वयः, 
वैदिकधर्मे शाखाभेदाः। 

वैदिका वेदवाक्यमीश्वरवाक्यरूपं विश्वसन्ति। ते हिं वेदवाक्यानुसारेण 
ईश्वरे परलोकादौ च विश्वासितया तादृशविश्वासानुकूलाचारवन्तो भवन्ति । वैदिक 
भाषायां नानार्थशब्दप्राचुर्य्येण अतीन्द्रियविषयज्ञापकतया च एकस्यैव वाक्यस्य 
विभिन्नार्थप्रकाशसम्भवात्‌, अनेकत्र परस्परविरुद्धार्थवदवभासनाच्च तत्तदर्थसङ्खतये 
वाक्यवटकयोः पदार्थयो ्यथा्थभिदस्थले रूपककल्पनाया रूपकस्थले चाभेदकल्प- 
नायाः सुकरत्वात्‌ स्वस्वविचारलुद्धया तततदर्थावधारणे प्रायशः सर्वे नैकतातपर्य्यग्राहिणो 
भवन्तीति तत्तद्व्याख्याभेदेन एकस्मिन्‌ विषयेऽपि धर्मविश्वासो बहुधा भिद्यते। 
विश्वासभेदादाचारभेदोऽपि सुतरां भवत्येव । सर्व एव स्वकौयामेव श्रुतिव्याख्या 
प्रशंसन्ति, निन्दन्ति च परकौयामिति। यथोक्त ब्रह्मसूत्रभ्याष्ये भगवता शङ्कराचार्य्येण- 


" सांख्यादयः स्वपक्षस्थापनाय वेदान्तवाक्यान्यपि उदाहृत्य स्वपक्षानुगुण्येनैव 
„ योजयन्तो व्याचक्षते। तेषां यद्‌ व्याख्यानं तद्‌ व्याख्यानाभासं न सम्यग्‌ व्याख्यानमिति 
(२/२/१) 1' । ।४३।। 


किं बहुना-वेदनिन्दाकारिणः स्वतन्त्राचारा बौद्धा अपि श्रुतिप्रमाणमवलम्न्य 
“एके बुद्धिरात्मेति" अन्ये च शून्यमात्मेति वदन्ति! तथाचोक्तं वेदान्तसारे बोद्ध 
स्तु ' अन्योऽन्तर आत्मा विज्ञानमयः" इत्यादिश्रुतेः कर्तुरभावे करणस्य शक्तयभावात्‌ 
अहं कर्ता अहं भोक्ता इत्याद्यनुभवाच्च ' बुद्धिरात्मेति" वदति। अपरो बौद्धः- 
‹ असदेवेदमग्र आसीदित्यादि ' श्रुतेः सुषुप्तौ सर्वाभावात्‌ अहं सुप्तः सुषुप्तौ 
नासमिल्युत्थितस्य स्वाभावपरामर्शविषयानुभवाच्च शून्यमात्मेति वदति) इति। '' 


एवं श्रुतिबलेन सुगतस्य सर्वज्ञतां समर्थयन्त स्तदधरमावलम्बिनो बौद्धा अपि 
प्रकारान्तरेण श्रुतिशरणा जाताः। तथाचोक्तः बोद्धाचार्य्य शान्तरक्षित विरचिते तत्त्व 
संग्रहे-' सुगतस्य सार्वजञ श्रुतेरपि प्रामाण्यम्‌ 


` निमित्तनाम्नि सर्वज्ञो भगवान्‌ मुनिसत्तमः। 
शाखान्तरे हि विस्पष्टं पठ्यते ब्राह्मणे बुधैः । । इति" (३५११) 
अस्य व्याख्यायां कमलशीलः-' तथाहि निमित्तं नाम शाखान्तरमस्ति, तत्र 
स्फुटतरमयमेव भगवान्‌ शाक्यमुनिः सर्वः पठ्यते । तत्‌ किमिति मूढ वदं प्रमाण- 
, यद्धिरपि भवद्धिरसौ प्रतिक्षिप्यते इति। ' । 1४४ ।। 

इत्थं भारतीयधर्मसम्प्रदायाः सर्व एव स्वमतसमर्थनाय श्रुतिवाक्यमुदाहत्य 
स्वानुकूलव्याख्याबलादेव स्वमतं प्रतिष्ठापितवन्तः। श्रुतिसमर्थनशून्याः केऽपि धर्मां 
स्तदानीं न बभूवु भरतीयग्राह्याः। अतो भारतीयधर्मसम्प्रदायानां सर्वेषामासीत्‌ 
श्ुतिश्रद्धा समानेति बैद्धादीनां यत्र तु वेदनिन्दा दृश्यते तत्र च तन्मते-' तत्तदंश- 
विशेषस्य न वैधविषयज्ञापकत्वमपितु धर्माभासपरत्वमेवेति उदेश्यतया तत्तन्निन्दा 
वाक्यात्‌ प्रकारान्तरेण स्वधर्मप्रशंसापरत्व एव तेषां तात्पर्य्यं नतु समग्रवेदनिन्दायाम्‌। 
न हि निन्दा केवलं निन्द्यमेव निन्दितुं प्रवर्तते क्वचित्तु तदितरत्‌ प्रशंसितुमपीति 
न्यायादिति । ।४५।। 


अतएव वैदिकयज्ञादिनिन्दाकारिणो वेदबाह्याचारस्यापि शैद्धदने बुद्धदेवस्य 
धर्मोऽहिसादिसाधारणधर्मानुगुणतया तपोध्यानादिविरोषधर्मानुग्रहतया च लोकहितैक 
लक्ष्यसमत्वात्‌ वेदिकेरपि वेदसम्मतत्वबुद्ध्या न निन्द्यते प्रत्युत विष्ण्ववतारकल्पनयो 
स बुद्धः समाद्रियते सर्वत्र स्तूयते च। तथाचोक्तं भगवद्‌ भक्त जयदेव विरचित . 
गीतगोविन्दे दशावतारस्तोत्रे- 


निन्दसि यज्ञविधेरहह श्रुतिजातं सदयहदय दर्शित-पशुघातम्‌। 
केशव धृतबुद्धशरीर जय जगदीश हरे । । ' इति। 


इत्थमेव वैदिका वैश्वासिकधर्मेऽपि सम्प्रदायादिभेदेन उपासनाङ्गस्य तत्तदा- 
चारभेदस्य ' तं यथयथोपासते तदेव भवति'इति महदुदार श्रुतिवाक्य- समर्थितत्वात्‌ 
कामपि निन्दामकृत्वा सर्वत्रैव श्रद्धापरायणा भवन्ति । अतएव आश्रमाचाररहितानामपि 
जपतपोध्यानभगवदुपासनादिविशेषधर्मेण निर्वाणादिसिद्धिरपि प्रतिपादिता भगवता 
- ब्रह्मसूत्रे व्यासेन । तथेव व्याख्याता च -भाष्यकृद्धिराचार्य्य प्रमुखै; । ।४६।। 

वर्णाश्रमधर्मस्य विकल्पधर्मः। 

तथाहि-" अन्तरा चापि तु तद्‌ दृष्टेः (३/४/३६) इति सूत्रस्य शङ्करभाष्ये- 

ˆ" अनाश्रमित्वेनान्तराले वर्तमानोऽपि विद्यायामधिक्रियते। कतः? तद्‌ , 
दृष्टेः रेक्क-वाचक्नवीप्रभृतीनामेवम्भूतानामपि ब्रह्मवित्त्वश्चुत्युपलब्धेरिति । ' एवं तत्रैव ` 
^ विशेषानुग्रहश्चेति' (२/४/३८) इति सूत्रस्य भाष्ये-' तेषामपि विधुरादीनामविरुद्धैः 
पुरुषमात्रसम्बन्धिभिर्जपोपवासदेवताराधनादिभिर्धर्म विशेषेरनुग्रहो विद्याया भवति। 
` तथाच स्मृतिः - 
(545 


सर्वधर्म-समन्वयः 
- --. जप्येनैव तु संसिध्येद्‌ ब्राह्मणो नात्र संशयः। 


कू्य्यदिन्यन्नवा कुर्य्यान्‌ मैत्रो ब्राह्मण उच्यते। । (मनु-२/८७) 
तस्माद्‌ विधुरादीनामपि अधिकारो न विरुध्यत इति) '" 


जप्येनैवेत्यादिवचनं शङ्खेन गायत्र्या: मनुविष्णुभ्याञ्च प्रणवस्य गायत्र्याश्च 
द्योरेव जपप्रशंसायामुक्तमपि अत्र भाष्यकाराणां 'पुरुषमात्रसम्बन्धिभि ' रित्याद्युक्तौ 
मन्त्रविशेषाश्रवणात्‌ विधिबोधित-मुक्तिपर्य्यन्तसाधनसमर्थ-मन्त्र-मात्र जपस्यैव 
फलज्ञापकम्‌ इदं वेदितव्यम्‌। एवम्‌ अनयोक्त्या जातिधर्मनिर्विरोण जपादि यत्किञ्चित्‌ 
सार्ववर्णिकधर्मानुष्ठनेनापि चरमसिद्धिव्रह्ज्ञानोदयपर्य्यन्तं साधयितु शक्यते 
जनैरित्यपि भाष्यकृदाशयः सूच्यते । ।४७।। 


एवमनयोः सूत्रयोः श्रीभाष्ये च- 
“तद्‌ दृष्टः दृश्यते हि रैक्कभीष्म सम्वर्तादीनामनाश्रमिणामपि ब्रह्मविद्या 


~ निष्ठत्वम्‌। न चाश्रमधर्भरेव विद्यानग्रह इति शक्यं वक्तुम्‌“ यज्ञेन दानेन तपसानाशकेन 


(वृह ६/४/२२) ' इति दानादीनामाश्रमेषु अनैकान्तिकानामपि अनुग्राहकल्वदर्शनात्‌। 
यथा उद््वरेतःसु ब्रह्मविद्यानिष्ठत्वदर्शनात्‌ आश्रमानियते ्जपोपवासदेवताराधनादि- 
भिर्विदयानग्रहः शक्यते कर्तुम्‌ (३/४/३६) 1... न केवलं न्यायस्मृतिभ्यामयमर्थः 
साधनीयः, श्रूयते च अनाश्रमनियतै रधर्मविशेषै र्विदयानुग्रहः-' तपसा ब्रह्मचर्येण 
श्रद्धया विद्ययात्मानमन्विष्येत्‌। (प्रश्न-१/१०) इति (३/४/३८) ।' 


अपि च~“ तं यथायथोपासते तदेव भवति, इति श्रुतेः 
भक्त्या मामभिजानाति यावान्‌ यश्चास्मि तत्वतः। 
ततो मां तत्त्वतो ज्ञात्वा विशते तदनन्तरम्‌।। ' इति (गीता) 


एवम्‌-' यस्य यावांश्च विश्वास स्तस्य सिद्धिश्च तावती ' इति (गारुडे) 
स्मृतेश्च भक्तिश्द्धादीनामातिशय्येनापि भगवदनुग्रहात्‌ सर्वाः सिद्धयः साधयितुं शक्यन्त 
इति । ।४८।। । 


एतेन यथायथमाश्रमधर्मस्य सम्यक्‌ प्रतिपालनासम्भवे आश्रमानियते 
्जपोपवासभक्त्यादि सर्वसाधारणधर्मैरपि आश्रमधर्मफलं लब्धुं शक्नुयादिति सूच्यते । 


भक्तिर्हि ध्यानविशेषः। 'प्रीतिपूर्वमनुध्यानं भक्तिरित्यभिघीयते" इति स्पृतेः। 
२६ 


हिन्दुधर्म-रहस्यम्‌ 
द्धा चास्तिक्यबुद्धिरित्युक्तं प्राक्‌। भाष्योक्त- विद्यानुग्रहश्च विद्याया स्तत्त्वस्लानस्य 
आत्मनः साक्षात्कारानुभवस्य इति यावत्‌। अनुग्रहः उतूपत्तिरित्यर्थः। ब्रह्मवित्त्वं 
तत्त्ववित्त्वच्च नार्थान्तरम्‌। 


धर्मानुष्ठानस्य द्वे लक्षय-उन्नति रमुक्तिश्चेति। यतोऽभ्युदयनिःश्रेयससिद्धिः 
स धर्म इति लक्षणात्‌। तत्र मुक्तिरेवातिदुःसाध्या, तस्याः सिद्धौ प्रधानमल्लनिवर्हण 
न्यायेन अन्याः सिद्धयः सुतरां सुसिद्धा एवेति मन्यमानै भष्यकृद्धिरत्र विशेष- 
धर्मनुष्ठानस्य प्रधान फलं मुक्तिजनकः ब्रह्यज्ञानमेव केवलमुदाहतम्‌। वस्तुतः श्रद्धया 
जपादिभिर्विशेषधर्मः सिद्धयः सर्वाः साधयितुं शक्यन्ते भगवदनुग्रहादित्येव तत्त्वम्‌ । 


एतेन जपध्यानादिविशेषधमै दविजानामिव शृद्राणामपि ब्रह्यज्ञानपर्ययन्ताधिगमे 


बाधाभावः सूच्यते। अतएव विदुर-धर्मव्याधप्रभृतीनां ब्रह्यविद्यानिष्ठत्वं दृर्यते ` 


स्मृतो । ।४६।। 
शूद्राणां ब्रह्मविद्याधिकारः। 


अथ ब्रह्मसत्रे अपशद्राधिकरणे ' शूद्रस्य तदनादरश्रवणात्‌ तदा द्रवणात्‌ 
सूच्यते हि' (१/३/३३) इत्यादि सूत्रैः शूद्रस्य ब्रह्मविद्यायामनधिकार प्रतिपादनाद्‌ 
भाष्यकृदिभ स्तथैव व्याख्यातत्वाच्च कथमिदानीमुच्यते जपादिविशेषधमैः शूद्राणामपि 
ब्रह्मविदयानुग्रह इति भवं शूद्राणां वेदानधिकारात्‌ वेदाध्ययनमाध्यमेन यद्‌ ब्रह्मज्ञानं 
तदेव ब्रह्मसूत्रे निषिध्यते। किन्तु ध्यानादिना ध्येयपदार्थ साक्षात्कारे जात्यादे 
नियमाभावात्‌, भगवदुपासनादिना उपायान्तरेण वा ब्रह्मजिज्ञासायामुदितायां ध्यानादिना 
शू्रादेरपि ब्रह्मज्ञानं न विरुध्यते । अतएवाचार्य्यः शङ्करोऽपि तत्रैव ततूसमाधानमाह 
स्मृतेश्चेति ' (१/३/३८)-इति सूत्रस्य भाष्ये । तथाहि-'येषां पुनः पूर्वकृतसंस्कार- 
वशात्‌ विदुरधर्मव्याधप्रभृतीनां ज्लानोतूपत्ति स्तेषां न शक्यते फलप्राप प्रतिबन्धु 


ज्ञानस्यैकान्तिकत्वात्‌। ' श्रावयेच्चतुरो वर्णान्‌" इति चेतिहासपुराणाधिगमे ` 


चातुर्वण्याधिकार स्मरणात्‌। वेदपूर्वकस्तु नाधिकारः शूद्राणामिति स्थितमिति । ।५०।! 


अस्य सारार्थो हि-विदुरादिशुद्राणां प्राक्तनद्विजातिजन्मज तत्त्वज्ञानस्य 


अविस्मरणहेतुना एतज्जन्मनि वा पुराणादिश्रवणहेतुना ब्रह्मजिज्ञासायामुदितायां ` ` 


ध्यानादिभि ब्रह्यविद्यानुग्रहः सम्भवत्येव । किन्तु वेदोक्तप्रकारेण वेदश्रवणाध्ययना- 
दिहेतुना शुद्राणां स न भक्त्येव अनधिकारात्‌। ' वेदपूर्वकस्तु' इत्यत्र पक्षान्तरव्यावर्तकेन 


३० 


१ 


 - सर्वधर्म-समन्वयः 
* तु" शब्देन तथेव प्रतीतेः। 


यद्यपि रामानुजपादैः शाङ्करमतखन्डनावसरे ब्रह्मसूत्रस्य ' स्मृतेश्च '-इति 
सूत्रस्य (१/३/३६) भाष्ये आपत्तिपक्षे- 


“ये तु निर्विशेषचिन्मात्र ब्रहैव परमार्थः, अन्यत्‌ सर्वं मिथ्याभूतम्‌...इति 
वदन्ति तै ब्रह्मज्ञाने शद्रादेरनधिकारो वक्तं न शक्यते ।...शूदरस्यापि विविदिषायां 
जातायां पौरुषेय वाक्यात्‌ निदिध्यासनादिभिर्विंपरीत वासनायां निरस्तायां 
ज्ञानमुत्‌पतूस्यते, तेनैवापरमार्थिको बन्धो निवर्तिष्यते। अनेनैव ब्राह्मणादीनामपि 
ब्रह्मवेदनसिद्धेः उपनिषच्च तपस्विनी दत्तजलाञ्जलिः स्यादिति'-ग्रन्थेन शुद्राणां 
ब्रह्यज्ञानोत्पत्तिम्‌ अस्मन्नयेनैव प्रदश्यं सिद्धान्तपक्ष- । ।५१।। 


“यस्य तु मोक्षसाधनतया वेदान्तवाक्यै र्विहितं ज्ञानमुपासनारूपं तच्च 
परत्रह्मभूतपरमपुरुषप्रीणनम्‌ एवं रूपोपासनाप्रीतः पुरुषोत्तम उपासक स्वाभावि- 
कात्मयाथात्म्य ज्ञानदानेन कर्मजनिताज्ञानं नाशयन्‌ बन्धान्‌ मोचयतीति" सन्दर्भेण 


*- स्वमते उपनीताधीतवेदस्य पुरुषस्य तत्त्वमस्यादि वेदान्तवाक्यजन्य ज्ञानेनैव भगवदु- 


पासनरूपेण भगवान्‌ परमप्रीतः सन्‌ भक्ताय तस्मै कृपया सविशेषब्रह्यज्ञानमेव 
मोक्षकारणं ददाति, नत्वन्यविधेन उपासनादिप्रकारेणेति शद्रस्य उपनयनाद्यभावात्‌ 
वेदानधिकारेण ब्रह्मज्ञानाधिकारः खन्डित एव तथापि उत्तर ग्रन्थे * अन्तरा चापि तु 
तद्‌ दृष्टेः" (३/४/३६) इति सूत्रस्य भाष्ये स्वयमेव तेन ' आश्रमानियतैर्जपोपवास- 
देवताराधनादिभिर्विद्यानुग्रहः शक्यते कर्तम्‌ ' इत्युक्त्या स्वमतविरुद्धमस्मन्मतं 
प्रकारान्तरेण अजानतैव स्वीकृतं हि, शूद्राणां जपादिकर्मणि निषेधाभावात्‌! तथाचोक्तं 
गौतमीये तन्त्रोक्तविधिपूर्वन्तु शूद्रः सन्ध्यां समाचरेत्‌" अतः जपोपवासादयो यथा 
आश्रमानियता स्तथा जात्यनियमिता अपीति जपादिभिः सर्वसाधारणधर्मः शूद्रा अपि 
ब्रह्यज्लानं लब्धुं शवनुयुरेव । ।५२।। 


अपि च ^तं यथायथोपासते तथेव भवति" इति स्वभाष्यधृतश्रुतिवाक्ये 
(३/३/५२) यथायथेति द्विरुक्ते व्यापकार्थपरतया उपासनायां स्वरूपत उपायतो वा 
ये ये प्रकाराः सर्वेषामेव तेषां ग्रहणात्‌ तमुपास्यं यथा यादृशेन श्रद्धाख्य विश्वासेन 
यथा यादृशेन उपायेन च उपासते उपासका; तथा तादृशविश्वासानुरूपमेव तथा 
तादृशेन उपायेन एवेष्टफलं भवतीत्यर्थावगमात्‌। अत्र यथायथेत्यनेन यावन्तः प्रकारा 
विवक्षिता एकेनापि तथेतिपदेन तावन्तः प्रकारा एव परामृश्यन्त इति अनेन जपाद्युपायेन 


३१ 


हिन्दुधर्मं रहस्यम्‌ 
अवश्यमेव भगवदनुग्रहाद्‌ ब्रह्मज्ञानं लब्धुं शवनुयामिति दृढ्श्रद्धयानुष्ठिते ्जपादिभिः 
शद्रादीनामपि ब्रह्यज्ञानसिद्धिम्‌ एकलब्यस्य द्रोणप्रतिमाराधनया धनुर्विद्यासिद्धिमिव 
श्रुतिरेवेयं प्रमाणयति चेति। 


यच्च श्रीभाष्य निरर्थकत्वमाशङ्कय उपनिषत्‌ तपस्विनी शुच्यते तदपि 
तुच्छम्‌-" अतस्त्वितरज्‌ ज्यायो लिङ्गाच्चेति ' सूत्रे अनाश्रमित्वापेक्षया आश्रमित्वस्य 
प्राशस्त्यप्रदशनेन यथा तस्य सार्थक्यमभिहितं तथा ब्रह्यविद्योत्पत्तौ पुराणाद्युक्त 
पद्धतिमपेक्ष्य उपनिषदुक्त-पद्धतिरेव द्विजातिपक्षे प्रशस्तेति तस्याः सार्थक्यं दर्शयितुं 
शक्यते। इति ।।५३।। 


गुणगतजातिसिद्धिः। 


इदमत्रावधेयम्‌-यद्यपि जन्मनैव जातयो भिद्यन्ते तथापि वेदानधिकारे शूद्राणां 
गुणा एव हेतवो नतु कुलम्‌। तथाहि पद्यु हवा एतच्छमशानं यच्छद्रः तस्मात्‌ शुद्रसमीपे 
नाध्येतव्यम्‌' इति शङ्करभाष्यादिधृतायां श्रुतौ (१/३/३८) पदविचरणक्षममेतत्‌ ` 
श्मशानमेव शूद्र इति रूपककल्पनया तदानीं शूद्रस्य क्रूरकर्मत्वादिना 
भयङ्करत्वमासीदिति प्रदर्श्य, तस्माद्‌ हेतोः शूद्रसमीपे नाध्येतव्यमित्युपसंहारात्‌। 
एवं ' तस्मात्‌ शूद्रो बहुपशुरयज्लीयः' इत्यपरश्रुतावपि तत्र तस्मात्‌ हेतोः शद्रौ बहुपशुः 
पशुकल्पः। ' विभाषा सुपो वहुच्‌ पुरस्तात्‌तु ' (पाणिनि-५/३/६८ ) -इति सूत्रेण 
ईषदसमाप्त्यर्थं वहुच्‌ प्रत्ययः। अतएव, अयज्ञीय: यज्ञानर्हतया वेदानधिकारी । -इति 
ज्ञापनाच्चेति। ।५४।। 


एतेन वैदिकयुगीयशुद्रा आधुनिक शूद्राश्च समाननामानोऽपि नैकपर्य्याया 
मन्तव्याः । वैदिकयुगे ये ये शद्रत्वेनाभिहिता स्ते सर्वे शिक्षाबुद्धिदया दाक्षिण्यादि- 
गुणरहिततया परनिर्भरं विना स्थातुमसमर्थाः पशव इव धर्माधर्मन्ञान हीना आसन्‌। 
अतएव श्रुतावुक्तं ' बहुपशुरिति' । किन्त्वाधुनिकश्रेषु बहवः शिक्षादिगुणसम्पन्नाः 
परहितव्रतिनो धर्मपरायणाश्चेति तद्विपरीता भवन्ति। तेन पशुकल्पत्वादिज्ञापित 
तमोगुणाच्छ्नत्वमेव शुद्राणां वेदानधिकारे कारणम्‌! अतः “ शुद्र" इति नाममात्र- ` 
श्रवणादेव आधुनिकश्रेषु सर्वेष्वेव वेदानधिकारविधानं न सङ्गच्छते । उक्तयोरनयोः 
श्रुतिवाक्ययोः शुद्राणां पक्षतया वेदाधिकाराभावस्य साध्यतया पशुकल्पत्वादि- 
ज्लापिततमोगुणाच्छन्नत्वस्य हेतुतया च निर्देशात्‌ यत्र यत्र तादृशहेतु दश्येत तत्र तत्रैव 

वेदानधिकारो बोद्धव्यः। यथा पर्व॑तो वहिमान्‌ धूमादित्यनुमितौ यत्र पर्वते धूमदर्शनं 
स्यात्‌ ततुपर्वत एव वहयनुमितिजयित, नतु धूमशून्य पर्वते हेत्वसिद्धेः। तथा यत्न 
यत्र तमोगुणाच्छन्नत्वं तत्रैव वेदानधिकारो भवितु मर्हति। अतएव न केवलं तथाविध 
तमोगुणाच्छन्ने शुद्र एव वेदानधिकारः साध्यते अपितु तथाविधतमोगुणाच्छनन 
द्विजेऽप्यविशेषादिति ओास्त्रकृतामभिप्रायो बोद्धव्यः| ।५५।। 


अतएव `“ विभेत्यल्पश्रुताद्‌ वेदो मामयं प्रहरिष्यति" इति (१/१/२६८) 
भारतवाक्यात्‌ 


. ` विद्ययैव समं कामं मर्तव्यं ब्रह्मवादिना। 
` आपद्यपि हि घोरायां न त्वेनामिरिणे वपेत्‌। । 
विद्या ब्राह्मणमेत्याह शेवधि स्तेऽस्मि रक्ष माम्‌।  ' इति 
मनुवचनात्‌ (२/११३) ' विद्यया सद्धं ्रियेत न विद्यामुषरे वपेत्‌। ' इति 


कल्लूकभटधृत श्रुतेश्च वेदार्थबोधासमर्थत्वात्‌ अल्पस्लानवते, अपवित्रचित्ताय, 
अतीक्ष्ण बुद्धये च जनाय वेदविद्यादानं निधिध्यते, न तु शुद्रत्वेन, जातिविशेषयेति 
बोध्यते। 


आसीच्च दोष स्तदानीं शुद्राणां वऋरूरस्वभावत्वं वेदाचारहीनत्वं तमोगुणाच्छन- 
त्वञ्चेति शुद्रपदेन तथाविधशूद्र एवात्र धर्तव्यः नतु शुद्रयोनिमात्रम्‌। तथा चोक्त 
महाभारते शूद्रवर्णनावसरे- 


सर्वभक्ष्य रति र्नित्यं सर्वकर्मकरोऽशुचिः 
त्यक्तवेद स्त्वनाचारः सर्वै शुद्र इति स्मृतः। । इति 
(शान्ति १८६ अः) 
एवं वशिष्ठेनापि- 


दीरघवैरमसूयाञ्च असत्यं ब्रह्मदूषणम्‌। 
पैशुन्यं निर्दयत्वच्च जानीयाच्छ्रलक्षणम्‌। । (६) इति 
अतएव मनुनापि तादृशशूद्रमभिलक्ष्यैव- 
न शद्रे पातक किञ्चिन्न च संस्कारमर्हति। 
नास्याधिकारो धर्मेऽस्ति न धर्मात्‌ प्रतिषेधनम्‌ । । (१०/१२६) 

इत्यनेन तथाविध शूद्राणां हिताहित ज्ञानशून्यत्वात्‌ पशुतुल्यत्वेन तत्पक्षे 
धर्मीय-विधिनिषेधाभावं प्रदर्श्य पश्चात्‌- 


धर्मप्सवस्तु धर्मज्ञाः सतां वृत्तिमनुष्ठिताः 
मन्त्रवर्ज न दूष्यन्ति प्रशंसां प्राणुवन्ति च । । (१०/१२७) 


इत्यनेन सदाचारवतां शूद्राणां पक्षे धर्मभावोद्रेकात्‌ विहितधर्मकृत्य मुप- 
दिष्टम्‌। केवलं तदानीमपि तेषां -वेदग्रहणयोग्यता ना्जितिति मन्तरवर्जमित्यक्तमिति 
विशेषः ।५६।। षि 


सदाचार शूद्राणां वेदाधिकारः। 


अथ वेदानधिकारे शूद्राणां यदि गुणा एव हेतवः स्युनं जन्म, तदा सदाचार 
वतां शूद्राणामपि सत्त्वगुण स्वभावत्वात्‌ वेदाधिकारोऽस्तु इति चेत्‌ 


ओंमिति ्रूमः। यथा नृसिंहतापनीय श्रुतौ- 


सावित्री प्रणवं यजुर्लक्ष्मीं स्त्रीशुद्रयो नेच्छन्ति । सावित्रीं प्रणवं यजुर्लक्ष्मी 
स्त्री शूद्रौ यदि जानीयात्‌ स मृतोऽधो गच्छति (यजुः वेदः। लक्ष्मी; श्रीवीजंमित्यर्थः। 
इति तन््रसारः) इत्यनेन स्त्रीशृद्रयो योरेव वेदाधिकाराभावे तुल्येऽपि गागी-मेत्रेयी । 
प्रभृतीनामुपनिषत्‌सु ब्रह्मवादिनीनां, सत््वगुणोत्‌कर्षात्‌ वेदाधिकारो दृश्यत इति 
` ततूसहचरित शूद्रस्यापि सत्त्वगुणोत्करषे सति वेदाधिकारो भवितुमर्हति ! । 


अतएव भारते विदुरधर्मव्याधयोरेव श्रयो ब्रह्यज्ञताकीर््तनेन तयो वेदाः ` 
` धिकारः स्वीकृत एवेति। ।५७।। ` 


वैदिकयुगे जात्युचित गुणानां जातिसमनियतत्व सत्त्वात्‌ गुणं दृष्ट्वा जाते 
जातिं दष्ट्वा वा गुणस्य निर्णयः सुकर आसीत्‌। यथोक्तं मनुना वर्णसङ्कराणां 
वर्णनिर्णयावसरे- 
 वणपितमविज्ञातं नरं कलुष योनिजम्‌। 
आर्य्य रूपामिवानार्य्यं कर्मभिः स्वैर्विभावयेत्‌।। 
अनार्य्यता निष्ठुरता क्रूरता निष्क्रियात्मता । 
पुरुषं व्यञ्जयन्तीह लोके कलुषयोनिजम्‌। । (१०/५७-५८ ) इति 

तथा छन्दोग्येऽपि-अज्ञात कुलं जाबालसुतं सत्यकामं तदीय सत्यनिष्ठाया. 
“ब्राह्मणोऽयम्‌' इति निश्िचत्याचार्य्यो गौतम स्तमुपनीय वेदमनुशशासेति दर्शनाच्च, 
तदानीं शद्रकुलोत्पन्नमात्र एव तमो गुणाच्छन्त्वसत्त्वात्‌ शुद्रत्व निश्चयेन तत्र 
तदुचिततमोगुण प्राधान्येन हेतुना कलुष चेतसा शूद्रेण वेदाधिकारः प्राप्यते चेत्‌ तदा 
निगृढ्वेदार्थस्य यथार्थज्ञानं सम्यग्‌ उपलब्धुमसमर्थतया आपातमधुरां तदीय विकृत 
` व्याख्यामनुसृत्य अधर्म प्रचार द्वारा तेन जगतोऽहितोतूपादनं क्रियते। यथा अस्त्रविद्या 
पारदर्शित्वं धर्मपरायणेषु राजन्यादिषु प्रजानां विपतूतारण द्वारा भवति परमहिताय 
परन्तु पापासक्तचेतःसु च कल्प्यते विनाशायेति। यथा वा वीर्य्यवत्तमं भेषजमेक 
सुप्रयुक्तं चेत्‌ रोगिणां प्राणरक्षायै, दुषूप्रयुक्तं सत्‌ तदेव भवति प्राणनाशायेति च 
विचिन्त्य तदानीं सर्वज्ञानाकरस्य वेदस्याधिकारः शूद्राय न प्रदत्तो वैदिकैः । ५८ । 


किन्त्विदानीं क्रमशो जातिसाङ्कर्य्यादि कारणैः जातिगुणयोः तथाविध 
समनैयत्या भावात्‌ इन्दरियातीत सूक्ष्म गुणगत जाति निर्णयस्य उपायान्तराभावेन, 
` ` (कारण गुणाः कार्य्यगुणमारभन्त इति न्यायात्‌ पित्रोरगुणाः अंशतस्तदपत्ये वर्तन्ते 
एवेति युक्तिमा्रित्य जन्मगत जातिमात्रेनैव शूद्रस्यापाततः वेदानधिकारः कल्पितोऽपि 
वस्तुतो जन्मगत जातिवादिनां मतेऽपि शूद्रस्य वेदानधिकारो गुणत एव विचार्य्यते न 
तु जन्मतः। अत एव तस्मात्‌ शूद्र समीपे नाध्येतव्यम्‌, “ तस्माद्‌ बहुपशुरयस्षीयः, 
इत्यादिश्रुतौ तस्मादित्यनेन तमोगुणाच्छन्नत्वादिरूपकारण निर्देशो युज्यत इत्युक्तं 
प्रागपि।।५६।। 


गुणगत जातिवादिनस्तु-' प्रथमतो जगति सर्वे एकवर्णा आसन्‌, पश्चाद्‌ 
गुणकर्मानुसारेण तेषां वर्णविभागोऽभवत्‌। तथा चोक्तं भगवता गीतायाम्‌ चातुर्वर्ण्य 
मया सृष्टं गुणकर्मविभागशः'' इति। एवं महाभारते-' तेषां विविध वर्णानां कुतो 
वर्णविनिश्चयः '-इति प्रश्नस्य उत्तर दानावसरे भृगुणा उक्तम्‌- (शान्ति-१८८-१८६.) 


न विशेषोऽस्ति वर्णानां सर्वं ब्राह्ममिदं जगत्‌। 
ब्रह्मणा पूर्वसृष्टं हि कर्मभिर्वर्णतां गतम्‌। । इत्युपक्रम्य 
हिसानृतप्रिया लुब्धाः सर्वकर्मोपजीविनः। 
कृष्णाः शौच परिभ्रष्टा स्ते द्विजाः शूद्रतां गताः। 

& इत्येते चतुरो वर्णा येषां ब्राह्मी सरस्वती । 
विहिता ब्रह्मणा पूर्वं लोभात्‌ त्वस्लानतां गताः। । 
सर्वभक्ष्य रतिर्नित्यं सर्वकर्मकरोऽशुचिः। 
त्यक्तवेद स्त्वनाचारः स वै शूद्र इति स्मृतः। । 
शरे चैतद्‌ भवेल्लक्यं द्विजे तच्च न विद्यते! 
न वै शूद्रो भवेच्छोब्रा्मणो न च ब्राह्मणः। । इति।। 
एतदेवाक्षरशोऽभिन्नं प्रायेण पादम स्वर्गखण्डेऽपि दृश्यते । 


एतावता "प्रथमं सर्वे वेदाचारिण एकवर्णा ब्राह्यणा आसन्‌, पश्चात्‌ 
गुणहीनतया क्रमशः क्षत्रियादयो विभक्ताः । तेषु अत्यधिकमधःपतिता स्तमोगुणाच्छन्ना 
एव शूद्रा अभवन्निति त एव वेदे नाधिकारिणो जाताः, नतु द्विजातयः तस्मात्‌ जन्मगत 
शुद्र एव शूद्रः, अथवा जन्मगतब्राह्यण एव ब्राह्मण इति कल्पयितुं न शक्यते। किन्तु 
तत्तद्‌ गुण परीक्षयैव शूद्र ब्राह्मणो वा निर्णेतव्यः ' -इत्यार्थ पर्य्यवसानात्‌ जन्मगतजाति 
न स्वीकार्या । 


अथात्र -ब्राह्यणोऽस्य मुखमासीद्‌ बाहू राजन्यः कृतः। 
ऊरू तदस्य यद्‌ वैश्यः पदभ्यां शुद्रोऽजायत । । 


इति श्रुत्या ब्राह्मणादि वर्णानां सृष्टयादौ स्पष्टत एव ब्रह्मणो मुखाद्यवयव- 
जातत्वप्रतीते जन्म गत जातिरेव स्वीकार्य्या नतु गुणगतेति चेत्‌ मैवम्‌-अस्याः ्रतेर्हि 
अस्य ब्रह्मणो ब्रह्माण्ड देहिनो विराटपुरुषस्य, ब्राह्यणः ब्रह्य वेदं परब्रह्म च वेत्तीति 
ब्रह्मसरो ब्राह्यणाभिधः सम्प्रदायः, मुखं ज्ञानेन्द्रियाधार मुखं स्वरूपः आसीत्‌ कल्पित 
इति भावः। राजन्यः सुशासनादिना प्रजारञ्जकः क्षत्रियाभिधः सम्प्रदायः बाहू प्रभुत्व 
व्यञ्जक बलाधार बाहुद्य स्वरूपः, कृतः कल्पितः। वैश्यः पशुकृष्यादिकर्म प्रवेशकारी 
तथाचोक्तं पादमे-विशत्याशु पशुभ्यश्च कृष्यादानरुचिः शुचिः वेदाध्ययन सम्पन्नः 
स वैश्य इति संितः। । इति वैश्याभिधः सम्प्रदायः, ऊरू स्थितिशीलताज्ञापको- 
रुद्यस्वरूपः कल्पितः। एवं शूद्रः हीनगुणत्वात्‌ शोकार्हः, छन्दोग्ये जानश्रुतिनामानं 


~ 
` ‰ अत्र नीलकण्ठः-चतुरः चत्वारः । ब्राह्मी वेदमयी । चतुर्णामपि वर्णानां 
बरह्मणा पूर्व विहिता, लोभ दोषेण त्वज्ञानतां तमोभावं गताः शूद्रा अनधिकारिणो वेदे 
जाता इत्यर्थः। 

राजानं शोकार्हतार्थकत्वेनैव शूद्र सं्ञयाभिहितवानिति दर्शनात्‌ शुद्राभिधः सम्प्रदायः। 


पद्भ्यां सञ्चरणशीलता ज्ञापक पदद्वयात्‌ अजायत तादृश पद द्वयस्वरूपः कल्पित 
इत्यर्थत्वात्‌। ।६१।। 


एतेन सृष्टेरनन्तरं मानवाः स्वस्वयोग्यतानुसारेण कर्मविभागार्थं तत्तद्गुणकर्मभि 
श्चतुर विभक्ता अभवन्‌। ते च यथाक्रमं बुद्धिजीविनः, प्रभुत्वजीविनः, धनजीविनः, 
श्रमजीविनश्चेति । तत्र बुद्धिजीविनो ब्राह्यणा ज्ञानचर्चया सर्वेषां ज्ञानसञ्चारं, प्रभुत्व- 
जीविनः क्षत्रिया बाहुबलेन प्रजारक्षणादिक, धनजीविनो वैश्याः पशुपालन- 
कृषिकर्मादिना धनोतूपादनं, श्रमजीविनः शूद्राश्च कायिक परिश्रमादिना सर्वेषा 
` सर्वकर्मसु साहाय्यं शिल्पोत्‌पादनञ्च कूर्वन्त श्चत्वारो वर्णा एव यौथचेष्टया 
मानवसमाजस्य स्थितिशीलता सुस्थताञ्च सम्पादयामासुः। यथा मुखाद्यवय 
हस्तपदाद्येकतररहिताश्चेत्‌ न सुस्थतया अवस्थातुं शव्नुवति तथा चत्वारो वर्णा 
, अपि परस्पर साहाय्यं विनेति अस्याः श्रुते सृ्तातूपर्य्यं रूपकव्याजेन प्रकाशितम्‌। 
अत्र रूपककल्पनां विना कौटपतङ्गादि विश्वशरीरिणः विराट्‌ पुरुषस्य वास्तव 
मुखाद्यवयवकल्पना न युज्यत इति नेयं श्रुतिरस्मन्मतविरोधिनीति वदन्ति नव्याः। 


वस्तुतः प्रथमतो गुणसमनियतत्वात्‌ जाति ्गुणानुगता जन्मानुगता वेति 
निरर्थकोऽयं विवादः। यथैवास्तु जातिविभागस्य मुख्यप्रयोजनं हि- सर्वेषां सर्वसु 
कर्मसु योग्यत्वाभावात्‌ स्वस्वयोग्यतानुसारेण तत्ततकर्मविभागज्ञापनार्थमेवेति । ।६२।। 


तथाचोक्तं भगवता गीतायाम्‌- 
ब्राह्मण क्षत्रिय विशां शुद्राणाच्च परन्तप । 
कर्माणि प्रविभक्तानि स्वभाव प्रभवरगुणिः।। 
शमो दम स्तपः शौचं क्षान्तिरार्जवमेव च। 
ज्ञानं विज्ञानमास्तिक्यं ब्रह्मकर्म स्वभावजम्‌ । 
शर्य तेजो धृति दाक्ष्यं युद्धे चाप्यपलायनम्‌। 
दानमीश्वरभावश्च क्षात्र कर्म स्वभावजम्‌। । 
कृषिगोरक्ष वाणिज्यं वैश्यकर्म स्वभावजम्‌। 
परिचर्यात्मकं कर्म शूद्रस्यापि स्वभावजम्‌। 
स्वे स्वे कर्मण्यभिरतः संसिद्धिं लभते नरः| ।१८/४१-४५।। 

अपिच वर्णं धर्मवर्णनावसरे मनुना चोक्तम्‌- 


अध्यापनमध्ययनं यजनं याजनं तथा। 

दानं प्रतिग्रहश्चैव षट्‌ कर्माण्यग्रजन्मनः। । 

घणणान्तु कर्मणामस्य त्रीणि कर्माणि जीविका। 
याजनाध्यापने चैव विशुद्धाच्च प्रतिग्रहः।। ` 
शस्त्रास्त्रभृत्व क्षत्रस्य वणिक्पशुकृषि ्विंशः। 

आजीवनार्थं धर्मस्तु दानमध्ययनं यजिः! ! ` 

अशक्नुवंस्तु शुश्रूषां शूद्रः कर्त द्विजन्मनाम्‌। 

पुत्र दारात्ययं प्राप्तो जीवेत्‌ कारुक कर्मभिः। इति (१०/७६) 


एतैश्च वचनैरापाततो द्विजातिशुश्रूषा शूद्राणां जीविका बोधिकापि परमार्थतः 
पुण्यजनिकेव सा। क्वचिद्‌ क्वचित्‌ उपजीविकास्वरूपापि मुख्यजीविका तु तेषां 
शिल्प कर्माण्येव । तथाचोक्तं विष्णुना-'अथतेषां वृत्तयः-त्राह्मणस्य याजन प्रतिग्रहो. 
व शूद्रस्य सर्वशिल्पानि । आपद्यनन्तरा वृत्तिः इति (२ अः) । । मनुनाप्यन्यत्र- 


“विप्राणां वेदविदुषां गृहस्थानां यशस्विनाम्‌। 
शुश्रूषैव तु शूद्रस्य धर्मो नैःश्रेयसः परः (६/३३४) इत्यक्तत्वाच्च। 
अतः ' शुश्रूषा ब्राह्मणानाञ्च राज्ञं श्रेयस्करं परम्‌ (७/८८) इति 


मनुना ब्राह्मण शुश्रूषा राज्ञां यथा पुण्यजनिका कथिता तथा शद्राणामपि 
द्विजाति शुश्रूषा बोद्धव्येति । ।६३।। 


एतावता कर्मविभागार्थमेव तत्ततकर्मयोग्यतानुगतगुणविचारेण जातयो भिद्यन्त 
इति प्रतीयते । उत्तरकाले क्रमशः वर्णसाङकय्यादिदोषेण जन्मगत-जातिगुणयोस्तथाविध 
समनैयत्याभावात्‌ जन्मनः परमतीन््िय सूक््मगुणनिर्णयस्य उपायाभावेन तद्द्वारा 
जातिनिर्णयस्य दुष्करत्वाच्च मतद्रयेऽप्यगत्या तदानीं प्रत्यक्ष ग्राह्य जन्मनैव योनिगत 
जातिरापाततः स्वीकृतापि तत्त्जात्युचितकर्म सम्पादनार्थमद्यापि प्राधान्येन गुणा 
एवापेक्ष्यन्ते, न जातिः। नहि अविद्यामधार्मिकं वा कमपि ब्राह्मणं विद्चाधर्मजिज्ञासया 
केऽपि त्रजन्ति। परन्तु शूद्रादीनपि विदुषो धर्मज्ञान्‌ ब्राह्मणादयो विदुर धर्मव्याध 
प्रमुखानिव ज्ञानधर्मजिन्ञासया सर्वदा समागच्छन्ति। तथाचोक्तं मनुना- 

श्रदधानः शुभां विद्यामाददीतावरादपि। 
अन्त्यादपि परं धर्म स्त्रीरतनं दुष्कुलादपि ।। 


इत्यतः सर्वत्रैव कर्माधिकारे गुणपक्षपातिता वर्तत एव । अतो रज-उप- 


सर्जन तम ;स्वभावेषु सत्त्वगुण प्रभवस्य ब्रह्यज्ञानादेरधिकारिता नोपयुज्यत इति यथार्थं * 


शद्राणां वेदानधिकारो नायौक्तिकः। किन्त्वत्र वेदानधिकारे शद्रपदेन तादशतमोगुणाच्छनन 
जन एव बोद्धव्यः, नतु शूद्रयोनिमात्रमित्यसकृत्‌ वदामः। एवं रीत्या अन्यत्रापि यत्र 
यत्न जातिवाचक ब्राह्मण शुद्र म्लेच्छादिपदानां प्रयोगा धर्मीयविधिनिषेधयो दृश्यन्ते; 
सर्वत्रेव तत्तद्‌ गुणवति जनमात्र एव तदर्थः, नतु तज्जन्मगत जातिमात्र इत्येव 
तत्त्वम्‌| ।६४।। 


यच्च पूर्ववदधुनापि शूद्रयोनिमात्रे वेदानधिकारः कल्प्यते, तत्रायं हेतुः- 
जन्मनः परमेव तदीय गुणनिर्णयस्योपायाभावेन, ' कारणगुणाः कार्य्यगुणमारभन्त' 
. इति न्यायात्‌ जननकाले पित्रो गुणा अंशतोऽ पत्यमात्रे संक्रमन्त इति पित्रोर्जात्यनुसारेणैव 
सन्तानस्य जातक्मदिसंस्काराणां कर्तव्यतया वय प्राप्तावपि यथार्थगुणनिश्चयदारा 
जात्यन्तर परिचयात्‌ प्राक्‌ पर्य्यन्तं गत्यन्तराभावेन जात्युचिताः कर्मयोग्यताः सर्वा 
जन्मगत जात्यनुसारेनैव कल्प्यन्त इति। 


परन्तु कदाचित्‌ काकतालीय न्यायेन सिद्धपुरुषादि माध्यमेन स्वीया- 
लौकिकशक्तिपरिचयादिद्वारा वा जात्यन्तरोचितगुणनिश्चयेन कस्यचिद्‌ योनिविरुद्ध- 
जाति निश्चयः सम्भाव्यते चेत्‌ तदा तस्य तज्जात्युचिताधिकार स्वीकारेऽधुनापि 
कार्पण्यं न दृश्यते। तथाहि-युगावतारश्रीरामकृष्ण परमहंसेन सिद्ध महात्मना श्र 
कुलोतूपन्नस्य ' विवेकानन्द ' नाम्नाधुना ख्यातस्य “नरन््रनाथ ' नामधेयस्य सत्त्वगुणोत्कर्ष 


स्वमहिम्ना प्रत्यक्षीकृत्य तस्मै ब्राह्मणजात्युचित सन्नयासाधिकारं प्रदाय पृथिव्यां “<: 


सर्वत्र वैदिकधर्मप्रचाराय प्रेरणा च प्रदत्ता। अद्यापि भारतीया स्तदन्ये वा बहवः 
परमश्रद्धया श्रीरामकृष्ण-विवेकानन्द प्रवर्तितधर्मपद्धतिमनुसरन्ति। तथा इदानीन्तना 
अपि सिद्धपुरुषा बहवः शूद्र गुरवः सर्ववर्णानां दृश्यन्ते च। नहि कूत्रापि ते 
शद्रजात्यपवादेनाश्रद्धेया अनादरणीया वा भवन्तीति । 


अपिच यद्यपि तथाविध श्रेभ्यो वेदाधिकारो न दीयते, तथापि वेदव्याख्यान- 
स्वरूप पुराणादि शस्त्रश्रवणस्याधिकारप्रदानात्‌ वेदसम्बन्धिज्ञानलाभे न वञ्चिता 

स्ते। तथाचोक्तं भारते-श्रावयेच्चतुरो वर्णान्‌ कृत्वा ब्राह्मणमग्रतः इति। अज्ञानाच्छननतया 
शूद्राणां पुराणादेरपि विकृतार्थबोधवारणार्थमुक्तम्‌-' कृत्वा ब्राह्मणमग्रत इति। वेदक्ञ ., 
ब्राह्मण माध्यमेन ज्ञातार्थबोधः पुराणं शृणुयादित्यर्थः। एतेन शूद्रमात्रं प्रति वेदादि 
शास्त्रस्य निष्दुरतापि न कल्पनीया । इति। ।६ ५।। 


वर्णाश्रमाचार-पराशस्त्यम्‌। 


अथाश्रमाचार्‌ रहितानामपि यदि प्रागुक्तप्रकारै जपध्यानप्रभृतिभिराश्रमानियत 
धर्मविशेधैर्नर्वाण पर्य्यन्तमधिगम्यते तदा निरर्थकोऽयं वैदिकः क्लेशबहुलो वर्णा 
श्रमाचारः-' अक्के चेन्‌ मधु विन्देत किमर्थं पर्वतं व्रजेत्‌" इति न्यायादिति चेन्न 
` अतस्त्वितरजज्यायो लिद्काच्चेति' इति ब्रह्मसूत्रस्य भाष्ये (३/४/३६) 


अत स्त्वन्तराल वर्तित्वादितरदाश्रम वर््ित्वं ज्यायो विद्यासाधनम्‌। श्रुति- 
लिङ्गाच्चतेनेति ब्रह्मवित्‌ पुण्यकृत तैजसश्च' इत्यनेन; एवं 'सवपिक्षा यज्ञादिश्रुते 
ररववदिति" (३४/२६), ' सहकारित्वेन चेति ( ३/४/२३३) चैतयोः सूत्रयो भष्यि- ` 
` तमेतं वेदानुवचनेन ब्राह्मणा विविदिषन्तियज्ञे दानेन तपसानाशकेन! (चबृह-६/४/२२) 
इत्यादि श्रुतिबलात्‌, कषाये कर्मभिः पक्वे ततो ज्ञानं प्रवर्तत इति स्मृतिबलाच्च 
विद्योत्पततौ प्रतिबन्धकीभूत पापानां विनारो सहकारित्वमाश्रमकर्मणामिति शङ्करा- 
चार्ययपादानां सिद्धान्ताच्च अनाश्रमित्वापिक्षया आश्रमधर्मस्य प्राशस्त्यं प्रतिपादितमिति 
कुत्रापि नासङ्घतिः। ।६६।। 


बराह्मधर्मादीनामपि वैदिक धर्मत्वम्‌। 


अथ दिन्दुभिराचरितो वर्णाश्रमधर्मोऽयं वेदविहितत्वात्‌ वैदिकथर्मो हिन्दुधर्मो 
वाभिहितो भवद्भिस्तत्रेदं पृच्छयते-वेदविहितवर्णाश्रमाचारे जातिभेदस्वीकार- 
स्यापरिहार्य्यतया "हिन्दु ' स्वरूपेण परिचितेषु ब्रह्मादि सम्प्रदायेषु जातिभेदास्वीकारेण 
वेदबहिर्भूताचारस्य स्फरत्वात्‌ तत्तत्‌ साम्प्रदायिक धर्मेषु वैदिक धर्मलक्षणस्य 
प्रागुक्ताव्याप्तिः कथं वारणीया ? यद्यत्र इष्टापत्तिः क्रियते तदैषां हिन्दुत्वाभिधानमपि 
न सङ्गच्छत इति चेदत्र ल्ूमः- 


वैदिकानां मते सर्वेषामेव वर्णानां प्रत्येकमेव स्वजात्यनुसारेण यथाविधानं 
वर्णाश्रमधर्मः प्रतिपालनीयः। जातिभेदमस्वीकूरवतां ब्रह्मादीनाम्‌ ' चतुर्थ एक जातिस्तु 

शूद्रो नास्तितु पञ्चमः" इति मनुवचनात्‌ शूद्रवर्णत्वेन तद्वर्णोचित वर्णाश्रमधर्म एव 
तेषां विधीयते। तेषाञ्च उपनयन संस्काराभावेन द्विजातिधर्मेऽनधिकारात्‌ शूद्रादि- 
सर्ववर्णविहितगार्हस्थ्याश्रमधर्मप्रतिपालनाच्च न वैदिकधर्मविरुद्धता भवितुमर्हति । 
यच्च ते वैदिकमन्त्रोच्चारणादिक शद्रवर्णविरुद्धमाचरन्ति, तदपि सत््वगुणोत्कर्षवतां 
न दोषाय । तेषामाचारस्य सद्भिराचरितत्वात्‌ च वेदानुमोदितत्वं भवितुमर्हति प्राक्‌ 
प्रतिपादित व्याख्यानवलादिति। ।६७।। 


विशेषतो ब्राह्या हि स्वधर्म मूलं वेद एवेति मन्यन्ते, वेदोक्तमन्त्रेण ब्रह्मो- 
पासनाञ्च कर्वन्ति, स्वयञ्च वैदिकधर्मिण इति वदन्ति चेति आधुनिका वैदिकधर्मा- 
वलम्बिनो हिन्दवो यदि प्राक्‌ प्रदर्शितानां प्राचीनगार्हस्थ्याद्याचाराणां बहुलांशवर्जनेन, 
बहुलाशसंस्कारेण चापि स्वय वैदिका हिन्दुधर्मभाजो भवितुमर्हन्ति; तदा ब्राह्माणामपि 
अवैदिकत्वमहिन्दुत्वं वा कल्पयितुं न शक्यते। अपि च ते हि वैदिकधर्मप्रतिष्ठ- 
भूतमहिसादिकमेव स्वधर्मश्रद्धाञ्च वैश्वासिकधर्मप्रतिष्ठा स्वीकूर्वन्ति, व्रह्मविद्यायै 


~ ध्यानोपासनादिकञ्चाचरन्तीति स्युरेव ' अन्तरा चापि तु तद्‌ दृष्टेः" "विशेषानुग्रहश्चेति" 


सूत्रद्योक्तरीत्या आश्रमाचारभङ्कारिणो रैक्वभीष्म सम्वर्तादयो वैदिका इव जातिभेद 
मात्रास्वीकारिणो ब्राह्या अपि ब्रह्मविद्यापर्य्यन्ताधिकारिण इति। तेषाञ्च धर्मीयाचारोऽपि 
* अतस्त्वितरज्ज्यायो लिङ्गाच्चेति ' सूत्रानुसारेण केवलमप्रशस्ताचार एव वैदिकाचारात्‌ 
वक्तं शक्यते नतु निषिद्वाचार इति कथमपि तेषामहिन्दुत्वं न प्रतिपाद्यते। 


ये च 'भेक"-धारिणो वैष्णवविशेषाः “सहलजिया"-दयो वा जातिभेदा- 
स्वीकारिणः स्वकोय धर्मं वेदविहितं मन्यमाना अंशतो भिन्नाचारा वर्तन्ते, तेऽपि 
चानयैव रीत्या वैदिका हिन्दुपद वाच्या भवन्ति।।६८।। 


यौ च बौद्धजेनौ वैदिकधर्म वरहिर्भूततया कैश्चित्‌ शङ्क्येते तावपि 
तद्धर्मिभिः * असदेवेदमग्र आसीदित्यादि * श्रुतिवाक्यानां विकृतव्याख्यया शून्यवा- 
दादिकमाविष्कृत्य तदनुकूलं स्वकीयाचारं प्रकल्प्य प्रतिष्ठपिताविति प्राक्‌ प्रदर्शित 
युक्तया; * गौतम बुद्धात्‌ प्राकाह्राविंशति बुद्धा आविर्भुता ' इति बौद्ध वादात्‌, ' महावीर 
जिनात्‌ प्राक्‌ त्रयोविंशतिर्जिना अजायन्त, इति जैनवादाञ्च ज्ञायते-गौतमनुद्धात्‌ प्रागेर 
श्रुतिवाक्यानां व्याख्यान्तर समुद्धूतौ वैदिकधर्माभासौ बौद्धजेनधर्मो जगति प्रतिष्ठतौ, 
गौतमबुद्धेन महावीरस्वामिना च पश्चात्‌ अस्थिष्य वर्शेण च तावेव संस्कृत्याधुनिक 

हिन्दुधर्म-रहस्यम्‌ ` 
रूपेण प्रचारिताविति। ।६६।। 


अपि च ब्रह्मसूत्रेऽपि (२/२ बैौद्धजैनवाद निराकरणात्‌, गौतमुद्धापेक्षया 
पूर्वं वर्तिनि ‰% महाभारते (शान्ति-२१८) बैौद्धमतनिरास दर्शनात्‌ तथा भगवद्‌ 
गीतापर्वणि "ब्रहमसूतरपदैश्चैव हेतुमदभिरविनिश्चितैः (१३/४), इत्यत्र ब्रह्सूत्रग्रन्थस्य 
नामोल्लेखाच्च महाभारतत्रह्यसूत्रगरन्थयोः पूर्ववर्तिनौ बौद्धजैनधमो जञायेते। अत एतद्‌ 
धर्मद्वयं प्रथमतः श्रुतिव्याख्यान्तर समुद्भूततया सांख्य पाञ्चरात्रप्रभृतिवत्‌ वैदिकधर्मस्य 


‰ यद्यपि आधुनिक गवेषकाणाम्‌ “उन्‌ टार निज्‌! प्रमुखाणां पाश्चात्य पण्डितानां 
मते- इदानीन्तन महाभारताभिध ग्रन्थस्य रचना चतुर्थ खृष्टशतान्द्याः प्राक्‌ न 
सम्भाव्यते । ग्रन्थादौ प्रतिज्ञात तदीय लक्ष श्लोकापेक्षथा अत्यधिक श्लोक दश्निन 
नाना कविविरचितानां बहुशः श्लोकानामनुप्रवेशः परस्मिन्‌ काले अवश्यमेवात्र 
स्वीकर्तव्यः" इत्युच्यते तच्च न विचारसहम्‌। तथाहि- 


व्यासोक्त लक्ष श्लोकात्मक महाभारतं नैमिषारण्ये शौनकस्य हादशवार्भिके 
सत्रे ऋषिभिरेव संग्रथितमिति ग्रनथोपक्रमे तत्रैव अभिव्यक्तम्‌। तत्र परस्परं कथोप- 
कथनच्छलेन ऋषिप्रभृतिभिरभिहिताः श्लोकादयः व्यासोक्त लक्ष श्लोकान्तर्भुक्ता न 
भवन्ति । श्लोकाश्च सर्वत्र पद्यलक्षणाक्रान्ता श्चतुष्पादात्मकाश्च ग्राह्या नतु कूत्रापि ` 
द्विपादात्मका गद्यातूमका वा विज्ञेयाः। आधुनिकग्रन्थार्पितानां द्विपादातूमक ` 
श्लोकसंख्यानामित्थं संस्कारेण ऋषिप्रभृतिभिरुक्तानां श्लोकानाञ्च व्जनेन भ्रान्तोऽयं 
लक्षलोकसंख्यातिक्रमः सम्यक्‌ परिहतो भवतीति मतूसम्पादिते " लक्षश्लोकरहस्य' 
ग्रन्थे युक्तिप्रमाणाभ्यां विशद प्रतिपादनात्‌। ॑ 


अपिच पाणिनेरष्टाध्यायी ग्रन्थे ' महान्‌....-----भार..-....... भारत... 
परवद्धेषु' (६/२/३८), ' गवियुधिभ्यां स्थिरः" (८/३/६५), वासुदेवार्जुनाभ्यां वुन्‌” 
(४/३/६८) इत्यादिभिः सत्र: ' महाभारत '-शन्दस्य तन्नायक-युधिष्ठिर- वासुदेवा- 
नादि शब्दानाञ्च साभुत्व सम्पादनात्‌; आश्वलायन गृह्यसूत्रस्य ऋषितर्पने ' भारत 
महाभारत धर्माचार्य्याः' (३/४/४) इत्यत्र भारत महाभारतयोरुल्लेखाच्च पाणिन्याश्व- 
लायनयोः पूर्वतनं महाभारतमिदमवश्यं स्वीकर्तव्यमेव । पाणिन्याश्वलायनौ च द्वावेव 
गौतमनुद्धस्य समसामयिकौ कियत्‌ पूर्ववर्तिनौ वेति पुरातत््वविदो वदन्ति। अतः 
कथमपि महाभारतं बुद्धोत्तरकालरचितं वक्तुं न शक्यते। का कथा खृष्टोत्तरकाल 

सर्वधर्म-समन्वयः 
रचितस्य । विस्तरमन्यत्‌ लक्षर्लोकरहस्ये द्रष्टव्यमिति। 


` शाखान्तरमासीत्‌। गौतममहावीरयोराविर्भावात्‌ परं वैदिकधर्माद्‌ बहुटूरस्थमपि 


पूर्वसोदर्य्यभाव स्मरणेनाद्यापि हिन्दव स्तद्‌ धर्मद्यमात्मीयमेव मन्यन्ते । ताभ्यां सह 
वैदिक धर्मस्य आचारतो भिन्नत्वेऽपि परस्पर विरोधाभावात्‌ संसारदुःखपरित्राणिक 
समलंक्ष्यतया मैत्रभावाच्च नेदं धर्महयं सर्वथा वैदिकधर्मवहिर्भतं कल्पयितुं शक्यते । 
विशेषतः उत्तरग्रनथे सर्वधर्माणामेव वैदिकधर्माभित्नत्वं प्रतिपाद्यते च । ।७०।। 


सर्वधर्माणामभिन्नता। 


अथ हिन्दुधर्मस्याकरो वेदः, प्रतिष्ठे द्वे अहिंसाश्रद्धे, तस्यानुष्ठन लक्ष्यञ्च 
जनाना निर्वाणादिमुक्तिसुत्नतिर्जगतः सुस्थता चेति। लक्ष्यसाधनार्थं वेदानुक्तं भिन्नपथ- 
मनुधावतां धर्म्यबुद्धया वेदविरुद्धं किमपि नाचरतामाचारोऽपि सदाचारत्वेन 
वेदानुमोदित स्तदवलम्बिनश्च अधार्मिका अवैदिका वा भवितुं नार्हन्तीति प्राक्‌ 
प्रतिपादितम्‌। तथा सति अवैदिकानां खृष्टादिधर्मीयाचाराणामपि लक्ष्यसमत्वात्‌ 
हिसाद्यधर्मविरोधित्वात्‌ सदाचारत्वाच्च तत्र तत्र हिन्दुधर्म-लक्षणस्यातिव्याप्तिरिति 
चेदत्रोच्यते- 

अस्माक धर्मशब्दोऽयं सार्वभोमः। नहि तस्य साम्प्रदायिकसंज्ञा काप्यस्ति। 
वेदमूलकत्वात्‌ हिन्दुभिराचरितत्वाच्च वैदिकधर्मो हिन्दुधर्मो वायमाख्यायते । देशकाल 
निमित्तादिभेदेन यत्र यथाचारः हितकारितया सद्भिः शिष्टैराचरित स्तत्तदाचारो देश- 
जातिकुलधर्मादिरूपेण तत्तददेशादिमात्रविषय एव सदाचारगण्यतया वैदिकै- 
रप्यनुमोदित इत्युक्तं प्रागपीत्यापत्तिरियमिष्टैव । खृष्टमहम्मदादि सम्प्रदाय वेदानुक्ता 
्वित्राद्याचाराः स्वधर्मबुद्ध्या अनुष्ठीयन्त इति वैदिकधर्मात्‌ तत्तदधर्मा; पृथक्‌ 
किलाभिधीयन्ते। किन्तु वस्तुगत्या सर्वेषां धर्माणां लक्ष्यसमत्वात्‌ मूलगतमेक्यं न 
व्याहन्यते। येतु स्वकौयाचारं तत्तद्धर्मशास्त्रविहितत्वात्‌ स्वसाम्प्रदायिकमवैदिकञ्च 
मन्यमानाः परितुष्यन्ति ते तुष्यन्तु नाम; केवलं नामभेदकल्पनायां बाधाभावः। वयन्तु 
एकस्यैव भगवतः परमेश्वरस्य ब्रह्म-विष्णु-शिव-काली-यिषु-बुद्धाल्लादि विभिन्न- 
` नाम्ना विभिन्नप्रकारेण चोपासनया फलभेदाभावस्य प्राक्‌ प्रपञ्चितत्वात्‌ शाखाभेदेन 
बहुधा विभक्तमपि “ धर्मं ' वृक्षमतीन्द्रिय ज्ञानमय शास्त्रैकमूलकत्वाद्‌ ‹ हित! 
फलोतूपादनसाम्याच्च सर्वमेवेकमभिन्नं मन्यामह इत्यसकृत्‌ वदामः। ।७१।। 

हिन्दुलक्षण निर्णयः 
अथ सर्वधर्माणामभिन्नत्वे धर्मीय सम्प्रदायानां धर्मद्वारा परस्पर भेद 
प्रदर्शनासम्भवेन हिन्दु बोद्ध खृष्टादयः सम्प्रदायाः कथं पृथक्‌ परिचीयन्त इति 
चेदत्रोच्यते-सर्वेषु धर्मेषु नैतिकधर्माणां स्वरूपेणाभिन्नत्वेऽपि वैश्वासिक धर्माणां 
स्वरूपतो भेदसक्त्वात्‌ तादृशधर्मभेदमादायैव धर्मीयसम्प्रदायानां प्रत्येकं पार्थक्यं 
निरूप्यते । किन्त्वेषां वैश्वासिक धर्माणामपि प्रदर्शितरीत्या वेदसम्मतत्व सक्त्वात्‌ 
वेदसम्मताचारत्वरूपेणैव तेषामपि अभिन्नत्वं वदामि । 


ननु तथापि शैवशाक्ताद्युपासकसम्प्रदायभेदेन हिन्दूनां मध्ये वैर्वासिक- 
धर्मभेदस्यापि सत्त्वात्‌ हिन्दुसम्प्रदाये वैश्वासिकैक धर्मद्वारा पार्थक्य प्रदर्शनासम्भवेन 
हिन्दुरिति हिन्दुधर्मं इति वा कथं लक्षयितुं शक्यते इति चेन्न अस्मन्मते ध्मीय 
सम्प्रदायानां लक्षणं न तद्धर्मीयाभिन्नाचारव्त्व प्रतिधर्ममेव शाखाभेदेन अल्पशोऽल्पश 
आचारभेददर्शनात्‌, किन्तु तद्धमीय मौलिकोपासनानुगताभिन्नाचारवत्त्वमेव तत्‌। 





शाखाभेदेन आचारभेदसत््वेऽपि सर्वसम्प्रदायेषु तद्धर्मीय मौलिकोपासनायामाचार- 


भेदाभावात्‌। खृष्टादिसम्प्रदायेषु वाइवेलादि शास्त्रीयमौलिकोपासनायां यथा अभिन्ना- 
चारता तथा हिन्दुसम्प्रदायेऽपि वेदशास्त्रीय मौलिकोपासनायामभिन्नाचारता वर्तते 
एवेति दर्शयामि । तथाहि- 


` “उपासना नाम सगुण ब्रह्मविषयकमानसव्यापाररूपेति' वेदान्तसार 
` व्याख्यानात्‌ (उप+आस्‌+अन-भावे) उप ब्रह्मसमीपे आस्ते तिष्ठति ययेति व्युत्पत्या 
ध्यानमाध्यमेन ब्रह्मसमीपावस्थानानुकूलक्रियेति बोधनात्‌ वैदिकी सन्ध्योपासनैव 
तथा भवति। तथा च तैत्तिरीये- | 


ˆ उद्यन्तमस्तं यान्तमादित्यमभिध्यायन्‌ कूर्वन्‌ ब्राह्मणो विद्वान्‌ सकलं 
भद्रमशनुते। असावादित्यो ब्रह्मेति च ब्रह्मैव सन्‌ ब्रह्माभ्येति य एवं वेद्‌ ' इति।। 
अस्य माध्वभाष्ये- 

` वक्ष्यमाणप्रकररेण प्राणायांमादिक कुर्वन्‌ यथोक्तनामरूपोपेतं सन्ध्याशब्दस्य 
वाच्यमादित्यं ब्रह्मेति ध्यायन्‌ पैहिकामुत्रिकञ्च सकलं भद्रमर्नुते। य एवमुक्त ध्यानेन 
शुद्धान्तःकरणे ब्रह्म साक्षात्‌ करुते! पूर्वमपि ब्रह्मैव सन्‌ प्रज्ञावान्‌ चिरजीवित्वं 
प्राप्तो यथोक्तज्ञानेन अज्ञानोपशमे ब्रह्मैव प्राप्नोति।" 


४४ 





सर्वधर्म-समन्वयः 


इति व्याख्यानात्‌ प्रत्यक्षप्रतीके आदित्ये ब्रह्मध्यानसहिता प्राणायामाचमन- 
सूर्योपस्थानादिपूर्विका गायत्रीजपान्ता उपासनैव सन्ध्योपासना, सन्ध्या गायत्री शब्दयोः 
ब्रह्मवाचकत्वात्‌ ब्रह्मोपासनैव सा। तथाचोक्तम्‌- 


“न भिन्नं प्रतिपद्येत गायत्रीं ब्रह्मणा सह। 
सोऽहमस्मीत्युपासीत विधिना येन केनचित्‌। । ' (व्यास) 
“या सन्ध्या सा तु गायत्री द्विधा भूत्वा प्रतिष्ठिता । 

सन्ध्या उपासिता येन विष्णुस्तेन उपासितः। । ' (याज्ञ) 


इति स्मृतेः। एवम्‌- 


अहरहः सन्ध्यामुपासीत इति श्रुतेः 

"न तिष्ठति तु यः पूर्वा नोपास्ते यश्च पश्चिमाम्‌। 
स शुद्रवद्‌ वहिष्‌कार्य्यः सर्वस्माद्‌ द्विजकर्मणः। '' (मनु २/१०३) 
"एतत्‌ सन्ध्यात्रयं प्रोक्त ब्राह्मण्यं यदधिष्ठितम्‌। 
यस्य नास्त्यादरस्तत्र न स ब्राह्यण उच्यते । ' (छन्दोग्यपरि) 
“नित्यं नित्यं त्रिसन्ध्याञ्च करिष्यसि दिने दिने। 
मध्याहे चापि साये प्रातरेव शुचिः सदा| । 
सन्ध्याहीनोऽशुचिर्नित्यमनर्हः सर्वकर्मसु । 
यदाहा कुरुते कर्म न तस्य फलभाग्‌ भवेत्‌। । ' (ब्रह्म वैवर्त) 


इत्यादिस्मृतेश्च सन्ध्योपासनाया नित्यत्वश्रवणात्‌ वैदिकधर्मिणामवश्य- 
कर्तव्यत्वं प्रतीयते। इमाञ्चोपासनामेव वैदिकधर्मिणः सर्वे वैदिकयुगादारभ्य 
आकूमारी-हिमालयं यावदखण्डभारतवर्षे प्रायेणैकरूपेणैव अधुनापि समाचरन्ति । 
शेवशाक्तादिसाम्प्रदायिक वैदिकशाखाधर्मेषु सन्ध्योपासनातिरिक्त विविधोपासना- 
सत्त्वेऽपि- । 


" सन्ध्यात्रयं तथा कूर्य्याद्‌ ब्राह्यणो विधिपूर्वकम्‌। 
तन्त्रोक्तविधिपूर्वन्तु शूद्रः सन्ध्यां समाचरेत्‌। । ' (गौतमीयतन्त्र) 
“वैदिकौ तान्त्रिकी सन्ध्या यथानुक्रमयोगतः। } ' (तन्त्रसार) 
वैदिर्की तान्तिर्क सन्ध्यां ततः कूर्य्यात्‌ समाहितः। । ' (शाक्तानन्द) 

1... अ 
इत्यादि तान्त्रिकप्रमाणैरपि शाक्तादिशाखाधरमिणामपि सन्ध्योपासनाया 
अवश्यकर््तव्यत्वस्वीकारादियमुपासनैव वैदिकधर्मिहिन्दूनां मोलिकीति तादृशसन्ध्यो- 
पासनाचारशीलत्वमेव हिन्दुसम्प्रदायलक्षणं वेदितव्यम्‌। | 


शूद्राणां वैदिकसन्ध्यायामधिकाराभावेऽपि 
सन्ध्ययो्ुयोर्मन्रादिवैषम्यसत्तवेऽपि बरह्मोपासनानुकूलानां प्राणायामाचमन गायत्री- ` 
जपाद्याचाराणामैक्यात्‌, वक्ष्यमाण सरलोपासनाविधौ वेदादिविहित ब्रह्मबोधकमन््रजप ¦ 
मात्रात्मिकायाः सन्ध्योपासनायाः अभिन्नाचाररूपेण शुद्राणामपि विहितत्वाच्चं 
वेदविश्वासिनां हिन्दूनां तद्वारेव मोलिकोपासनायामभिननाचारशीलत्व सुस्थितमेव । 


यज्ञादिषु वैदिकोनां बहुविधाचारसत्त्वेऽपि 
नैते उपासनाशब्दवाच्या भवन्ति, किन्तु स्वगदिकामनया विहितत्वेन ते काम्य- 
कर्मण्येवेति तत्र तत्र नासङ्गतिः। तान्त्रिकाद्युपासनासु उपासनालक्षणसमन्वयेऽपि 
सन्ध्योपासनायाः प्राक्‌ तासामकर्तव्यत्वात्‌ निष्फलत्वाच्च सन्ध्योपासनैव मौलिकीति + 
प्रतिपद्यते। 


रुचिवैचित्रगत्‌ सामर््याभावादन्यस्माद्‌ वा कारणात्‌ येषाञ्च ऋलजुपथजुषां 
यथायथं तथाविधसन्ध्योपासनानुष्ठानं न सम्भाव्यते, तेषां पक्ष ब्रह्मवोधक प्रणवादि- 
मन्त्रजपमात्रात्मिका उपासनापि सरला सन्ध्यानुकल्पत्वेन विधीयते । 


तथाचोक्तं मनुना, विष्णुना शङ्खेन चाभिन्नभाषया- 
जप्येनैव तु संसिध्येद्‌ ब्राह्मणो नात्र संशयः। 
कूर््यादन्यन्न वा कुर्य्यान्‌ मैत्रो ब्राह्मण उच्यते! । ' इति 


अतएवे " सोऽहमस्मीत्युपासीत विधिना येन केनचित्‌। ' इति प्रागुक्त 
व्यासवचने येन केनापि विधिना गायत्रयुपासना समर्थ्यते! "तं यथायथोपासते तथैव 
भवति" इति श्रुतिरपि तत्‌ समर्थयति। 


अद्यापि हिन्दूनामनेके तादृशवेदादिवाक्यविश्वासात्‌ अन्ततः पक्षे केवलं 
मन््रजपात्मिकया उपासनयापि आत्मनः । वैदिकोपासनाकारित्वं विश्वसन्ति। एतादृश 
विश्वास बलादेव हिन्दवः सर्वे वैदिकधर्मीति हिन्दुरिति च स्वपरिचयं प्रकाशयन्ति च। 
अतो मौलिकोपासनायांहिन्दूनाभैकयाद्‌ हिन्दुलक्षणे प्रागुक्ता असङ्गति नस्तीति। ।७२।। 

अस्मृश्यतावादः। 
अथ तथाप्यन्यधर्मांवलम्बिनां जातिभेदादिवैदिकाचारमस्वीकूर्वतां 
धर्मीयाचारोऽपि सदाचारतया वेदानुमोदितोऽप्रशस्ताचार विशेष इति भवतामुक्तयनुसारेण 
म्लेच्छदीनां धर्मीयाचारस्यापि तथात्वात्‌ तैः सह वैदिकधर्मावलम्बिभिश्चाण्डाला- 
दिभिश्च वा भोजनादिसंसर्ग दोषेण जातिच्युति र्धर्मच्युतिपर्य्यन्ता भवद्धि राचरिता 
कथं सङ्गच्छते ? अप्रशस्ताचारस्य प्रशस्ताचारापेक्षया दुर्बलत्वेऽपि दुष्टत्वाभावात्‌, 
भोजनादिव्यापारस्य सर्वेषामेव वैधधर्मत्वाच्चेति। अत्रोच्यते- 


जगतसृष्टेः प्रथमावस्थायां ` सर्वं एव मानवा असभ्याः पशुभावापन्नाः 
कामक्रोधादिदोषोपेताः सर्वधर्मविवर्जिता हिंसास्वभावा आसन्निति प्रततत्त्वविदो 
वदन्ति। तेषु आर्य्याणां सभ्यताप्राप्तिरपेक्षातः पुरातनी । धर्मप्रवर्तकानां मन्वादीनां 
समय पर्यन्तमनार्य्यभूता म्लेच्छादयो हि मूर्तिमन्तः पापावतारा इव सर्वधर्मविवर्जिता 
 यथेच्छचारिण स्तमःस्वभावा आसन्निति श्रुयते। अतएवोक्तं बौधायनेन- 


“गोमांस खादको यञ्च विरुद्धं बहु भाषते। 
सर्वाचारविहीनश्च म्लेच्छ इत्यभिधीयते । ' इति। 


प्रायशस्ते दस्युवृत्तिमांचरन्त आर्याणां धनदाराद्यपहारेण शान्ति धर्मविध्वंसिन 
श्चासन्नित्यपि पुराणादिभ्यो ज्ञायते। अतएव मनुनापि ते दस्युसंज्ञया तिरस्कृता अभवन्‌यथा- 


“मुखवाहूरुपज्‌जानां या लोके जातयो वहिः। 
ग्लेच्छवाचश्चार्यवाचः सर्वे ते दस्यवः स्मृताः। । इति 


अनेन म्लेच्छदीनां दस्युताश्ुतेः 


आलापाद्‌ गात्रसंस्पशन्निःश्वासात्‌ सहभोजनात्‌। 
सहशय्यासनाद्‌ यानात्‌ पापं सञ्चरते नृणाम्‌। । ` 


इत्यनेन दुर्जनसंसर्गमात्रस्यैव पापसंक्रामकत्वाभिधानात्‌ दुर्जन संसर्गेण 
सज्जना अपि दुर्जना भवन्तीति दर्शनाच्च संक्रामकरोगिसंसर्गेण सुस्थदेहधारिणामपि 
तद्रोगाक्रान्ततामिव निर्मलचेतसामार्याणामपि तादृशतमःस्वभावात्मक जातिभि 
भोजनयोनादि गुरुतरसंसर्गेण तथाविध तमःस्वभावता प्राप्तिमाशङ्कय वैदिकैः “वर्जनीयं 

हिन्दुधर्मं रहस्यम्‌ क ~ । 

प्रयत्नेन सर्वथा परिवर्जयेत्‌” इति न्यायेन आत्मरक्षणार्थं सर्वथा दुर्जन संसर्गं 
वर्जयितुमत्युत्‌कटमिदं जातिच्युति पर्यन्तमभिधीयते। विशेषतः भोजन व्यापारस्य 
अधर्मत्वाभावेऽपि भोजनयौन संसर्गयोरेव परस्परं निविड़त्मीयता जनकत्वात्‌ तद्द्वारा 
क्रमशः प्रतियो- ग्यनुयोगिनो स्तुल्यगुणताप्रापि लोकेऽपि दृश्यत इति तमोगुणाच्छन्नैः 
सह भोजन संसर्गादधिकतरं तमोगुणताप्राप्तिः सुतरां सम्भवत्येव । अत स्तद्‌भयेन 
तथाविध दुर्जनसंसर्गं केऽपि न कूर््युरित्येव शास्त्रीयतातपर्य्य तथाविधोत्‌कटविधानं 
` प्रति बोद्धव्यम्‌। ।७३।। 


एतादृशयुक्तिसङ्गतोऽस्पृश्यताविचार .एव वैदिकानामभिप्रेतः, नत्वाभिजा- 
त्यादिमूलकः। वैदिकमते शास्त्रोपदिष्ट कर्ममात्रस्य धर्म्यतया गुरुत्वेनोपदिष्ट 
स्तथाविधोऽस्पृश्यताविचारोऽपि धर्म्यबुद्धया श्रद्धयै तै गृहीत इति घमीयसंस्कारवशात्‌ 
अत्रातिदृढृतावलम्ब्यते। नात्र विचारे तेषां हिंसादिदोषलेशोऽपि कश्चित्‌ तिष्ठति। 
किन्तु वैदिकभिन्नेष्वपि प्रकारान्तरेण अयमस्पृश्यताविचारो दृश्यते। तथाहि- 
खृष्टादिभिरभिजातैरनभिजातानां स्वजातीयानामपि पंक्तिभोजनपाणिग्रहणादि संसर्गो 
ऽधुनापि परिीयते। परन्त्वत्र तेषां धर्म्यवुद्धयाभावात्‌ वैदिकवदतिदृढृता न दृश्यत 
इत्वेव विशेषः। ।७४।। . 


अतएव एतादृशमत्युत्‌कटमस्पृश्यतावादं प्रचारयन्तोऽपि वैदिका न म्लेच्छदि ` 
जातिमात्र विद्वेषिणो भवन्ति। सज्जनान्‌ म्लेच्छादीनपि समादरेण सर्वदा ते स्वजनवत्‌ 
समाचरन्ति च। तथाहि-शकहूणादयो ये ये म्लेच्छाद्यभिधाना राजानो भारतमधिकृत्य 
तत्रत्यान्‌ शान्तिप्रियजनान्‌ ` तदीय धर्मीयाचारांश्चानुत्‌पीङ्य सुशासनेन प्रजानां 
्रद्धाभाजनान्यभवन्‌ तैस्तदीय वंशोद्धवैश्च "राजपुत' सङ्गकैः सह भोजन- 
विवाहादिगुरुतर संसर्गानपि कृत्वा वैदिका जातिच्युता धर्मच्युता वा नाभवन्‌। वरञ्च 
शकादयस्ते तैः क्रमशः क्षत्रियधर्मावलम्बिनः कृता स्तथात्वेन स्वीकृताश्चेति। ` 


अधुना म्लेच्छादि जातिषु धर्मीयाचाराः प्रतिष्ठिताः । तेष्वपि वैदिकेष्विव 
बहवो धार्मिकाः शिक्षिताः सदाचार सम्पन्ना महानुभावा विद्यन्त इति स्वधर्मनिष्ठा 
अपि बहवो वैदिकाः संस्कार वियुक्ताः सन्तः तैः सह भोजनादि गुरुतरसंसर्गेऽपि 
धर्मीय प्रतिबन्धकता नाङ्गीकूर्वन्ति। 

एतेन चाण्डालादि संसर्गोऽपि व्याख्यातः। तेषामपि सत्त्वगुणाश्रितत्वे 

अस्पृश्यत्वाभावात्‌ । अतएवोक्तम्‌-' चाण्डालोऽपि द्विजश्रेष्ठो हरिभक्तिपरायणः' इति। 
चण्डालादय श्चण्डालत्वादिनैव नावज्ञेया स्तदानीमपि आसन्‌। तथा चोक्तं मनुना- 

श्रद्दधान :शुभां विद्यामाददीतावरादपि । ` 

अन्त्यादपि परं धर्म स्त्रीरत्नं दुष्कुलादपि ।। (२/२३८) 
अन्त्यश्चाण्डाल इति कुल्लूक भट : 1 ।७५।। | 

प्रतीकोपासना। 
अथास्मिन्‌ हिन्दुधर्मे अचेतनायां मृन्मयादि प्रतिमायां भगवदुपासना दर्शनात्‌ 

पोत्तलिकोऽयमुपासना धर्मं इति चेन ' एकमेवाद्वितीयम्‌ '- (छन्दो ६/२/१) । "ब्रह्मैवेदं 
सर्वम्‌'-(वृह-४/५/१) इत्यादि श्रुतेः ; ' विष्टभ्याहमिदं कृत्स्नमेकांशेन स्थितो 
जगदिति" ' एकैवाहं जगत्यत्र द्वितीया का ममापरेति' च स्मृते श्चेश्वरातिरिक्तं 
वस्तुनोऽसत्तूवात्‌ मृन्मयादि मूर्तिरपि न भगवतूसत्तारदितेति घटाकाशे महाकाश भावनेव 


. प्रतिमादौ भगवद्धावना नासङ्गता भवति एवं ' मनो ब्रह्मेत्युपासीत ' ( छन्दो-३/१८/१) 


इत्यादि श्रुतिसिद्ध प्रतीकोपासनायां ' ब्रह्मदष्टिरुत्‌कर्षात्‌' (४/१/५) इति ब्रह्मसूत्र 
मनस्येव ब्रह्मदृष्ट्या उपासनमिति व्याख्यानात्‌ प्रतिमादि प्रतीकेऽपि तथैव ईश्वर 
लुद्धया संराधनं सङ्गच्छते । 

अपि च उपासनाहि-सगुण ब्रह्म विषयक मानस व्यापार रूपा ध्यानात्मिकेव। 
अन्यत्‌ बाह्य पूजादिकं सर्वं चित्तनैर्मल्यानुकूलतया गौणम्‌। तथाचोक्तं वेदान्त सारे- 
“उपासनानि सगुण ब्रह्य विषयक मानस व्यापार रूपाणि ।...-.-..--- नित्य नैमित्तिकादि 
कर्मणां बुद्धिशुद्धिः परं प्रयोजनम्‌। उपासनानान्तु चिन्तैकाग्रयम्‌। ' तमेतमात्मानं 
वेदानुवचनेन ब्राह्मणा विविदिषन्ति यज्ञेन" इत्यादिश्रुतेः (बृह ४/४/२२), * तपसा 
कल्मषं हन्ति ' इत्यादि स्मृतेश्च । नित्यनैमित्तिकयोरूपासनानाञ्च अवान्तर फलं 
पितृलोक सत्यलोक प्राप्तिः, ' कर्मणा पितृलोको विद्यया देवलोकः" इत्यादि श्रुतेः । '" 
इति । 1७६ ।। 


एतादृशोपासनासिद्धयर्थ प्रथमं प्रतीकोपासनमेव सुकरं भवति तथाचोक्त 
 सुत्तर गीतायाम्‌- 


* अग्निर्देवो द्विजातीनां मुनीनां हदि दैवतम्‌। 

हिन्दुधर्म-रहस्यम्‌ 
प्रतिमा स्वल्पबुद्धीनां सर्वत्र समदर्शिनाम्‌।। इति (३ अः) 


एवञ्च भगवतो ह्युपासना मुक्तार्थमभ्युदयार्थं वा लोकैरनुष्ठीयते तत्र 
मुक्तिकामिनां पक्षे “ब्रह्मविद ब्रह्मैव भवति" इति (मुण्डक ३/२/६), ' तमेव 
विदित्वाऽतिमृत्युमेति नान्यः पन्था विद्यतेऽयनाय ' इति (श्वेताश्व-३/८) च श्रुतेः 
आत्मदर्शनं विना पुनः पुनर्जनन मरणाद्चरेष क्लेशसङ्कूल संसारावर्तनाद्‌ विमुक्ते 
रुपायान्तराभावेन, तदर्थम्‌" आत्मा अरे वा द्रष्टव्यः श्रोतव्योमन्तव्यो निदिध्यासितव्यः! 
इति (वृह-४/४/५), ' ज्ञानप्रसादेन विशुद्धसत्त्व स्ततस्तु तं पश्यति निष्कलं 
ध्यायमानः" (मुण्डक-३/१/८) इति च श्रुतेः श्रवण मनन पूर्वक निदिध्यासनमेव 
आत्मदर्शनोपायत्वेनाभिहितम्‌, नान्यत्‌। निदिध्यासनं हि पञ्चदश्याम्‌ 


"ताभ्यां निर्विचिकित्सितेऽर्थ चेतसः स्थापितस्य यत्‌। 
एकतानत्वमेतद्धि निदिध्यासनमुच्यते । ।' 


इत्युक्तलक्षणं योगशास्त्रोक्त ध्यानस्वरूपमेव । * देशवन्धश्चित्तस्य धारणेति" “ 
"तुतर प्रत्ययैकतानता ध्यानमिति च (पातञ्जल-३/१-२) सूत्रयोः कस्मिरिचद्‌ वस्तुनि 
चित्तं स्थिरीकृत्य तत्र ध्येयविषयक ज्ञानस्याविच्छेद प्रवाह एव ध्यानमित्यर्थत्वात्‌। 


इत्थमविरतं परमात्मानं ध्यायन्‌ समाध्यवस्थायां यदा निवात निष्कम्म ` 
दीपकलिकावत्‌ चित्तं स्थिरीकरोति तदैवात्मनि ब्रह्मस्वरूप दर्शनं कृत्वा उपासको 
मुक्त्याधिकारी भवितुमर्हतीति योगशास्त्रे विशदमुपवर्णितम्‌ । 1७७ ।। 


किन्तु "द्वे वाव ब्रह्मणो रूपे मूर्तममू्तंञच ' (वृह-४/३/१) इत्यादिश्रुतेः 
परमात्मनो ब्रह्मणो मू्ताूर्तस्वरूपत्वादचिन्तनीय स्वरूपस्य तस्य भावना साधारणजनै- 
रसाध्येति प्रथमं प्रत्यक्ष प्रतीके कस्मिरिचद्‌ विग्रहादौ चित्त स्थिरीकृत्य तत्रेश्वरबुद्धया 
ध्यानमभ्यस्यते। अतएव " मनो ब्रदयत्युपासीत '-इत्यादि श्रुतिः प्रतीकोपासनं प्रशंसति । 
श्रूयते च तथैव रामतापन्याम्‌- 


चिन्मयस्याद्वितीयस्य निष्कलस्याशरीरिणः। 

उपासकानां कार्य्यर्थ ब्रह्मणो रूप कल्पना । इति। तथा स्मृतावपि 
साकारेण महेशानि निराकारञ्च भावयेत्‌। 

साकारेण विना देवि निराकारं न पश्यति। 

इति कुव्जिकातन्त्रे (६ पः) 
अग्निर्देवो द्विजातीनां मुनीनां हदि दैवतम्‌। 


प्रतिमा स्वल्पबुद्धीनां सर्वत्र समदर्शिनाम्‌।। इत्युत्तरगीतायाञ्च 
प्रतीकोपासनायाः प्रयोजनमुपवर्णितम्‌। ।७८ ।। 


अभ्युदय कामिनां पक्षेऽपि ' वायव्यं श्वेतमालभेत भूतिकामः' ; ` वायुर 
क्षेपिष्ठा देवता, वायुमेव स्वेन भागधेयेन उपधावति, स एवैनं भूतिं गमयति 
(यजुः-२/१/१); ' इष्टापूर्तं बहुधा जातं जायमानं विश्वं विभर्ति भुवनस्य नाभिः। 
तदेवाग्नि स्तद्‌ वायु स्ततूसूर्य्यं स्तदु चन्द्रमाः '-(तैत्ति-नारा-१/६) इत्यादि श्रुतेः। 


“ आरोग्यं भास्करादिच्छेद्‌ धनमिच्छेद्धुताशनात्‌। 
ज्ञानञ्च शङ्करादिच्छेन्मुक्तिमिच्छेज्‌ जनार्दनात्‌। । इति 


स्मृतेश्च मूत्तमूर्तस्वरूपोऽद्वितीयो भगवानीश्वरोऽपि संसारपरिचालनार्थ 
तत्तत्‌कर्मस्वधिकृत- तत्तद्‌ देवता स्वरूपेण तत्तत्‌कर्माणि सम्पादयति। स एव 
वायुरूपेण वाति, आदित्यरूपेणातपति, अग्निरूपेण दहति; कर्मणां फलदानेऽपि 
वायुरूपेणैश्वर्य्यम्‌, आदित्यरूपेणारोग्यम्‌, अग्निरूपेण धनं, शङ्कररूपेण ज्ञानं, 
विष्णुरूपेण च मुक्ति प्रयच्छतीति दर्शनात्‌ तत्तदभ्युदय कामनया वाय्वादिस्वरूप 
एवेश्वरबुद्धथा समाराधने तत्तदभीष्टं सत्वरमुपजायते। यथा एकस्यैव राज्ञोऽमात्यादि 
भेदेन विभज्य न्यस्तानां कर्मणां तत्तत्‌ कर्म सम्पादनार्थं जनाः तत्तत्‌ कर्मण्यधि- 
कृतममात्यादिक राजप्रतिनिधि राजदृष्ट्या उपसेव्य सत्वरं कृतकृत्या भवन्ति। किन्तु 
राजदर्शनस्यातिदुर्घटत्वात्‌ साक्षादेव राजसेवया कार्य्यसिद्धिः प्रायेणासाध्येति 
मत्वैतमुपायं परित्यजन्ति, तथा उपासका अपि मूत्तामूर्त स्वरूपत्वात्‌ अचिन्तनीय- 
स्वरूपस्य भगवतो भावनाया अतिदुःसाध्यतया निराकारस्य भगवतो ध्यानात्मको- 


पासनाद्रारा साक्षाद्‌ भगवतः प्रीतिसम्पादनजन्याया अभीष्टसिद्धेः कामनां परिहृत्य 


तत्तद्विग्रहादिप्रतीकमेव भगवद्नुद्धया सौकर्य्यार्थमेव सेवन्ते । ब्रह्यदर्शिनामुपासकानां 
पक्षे तु प्रतीकोपासनायाः प्रयोजनं नास्तीति ध्यानात्मकोपासना पक्षपातिनां वैदिकानां 
सिद्धान्तः । ।७६।। 


येषान्तु मते उपासना प्रार्थनारूपेव न्याय्या । यस्मादुपासनाया लक्ष्यं च 

भगवतप्रीतिसम्पादन द्वारा पार्थिवसुखावधि स्वर्गसुखपर्य्यन्तमेव । तेषां शास्त्रेषु 
स्वर्गभोगस्य कदाप्यवसानमस्ति नवेति, अस्ति चेत्‌ तदुत्तरमात्मनः का गतिः, नास्ति 
चेत्‌ कियतोपासनादि कर्मणा स्वर्गभोगो लभ्यते, तदपेक्षया स्वल्पप्रमाणोपासना- 
दिकर्मणाञ्च किं फलमित्यादि प्रशनानामालोचनाभावात्‌, "नैषा तर्केण मतिरापनेया! 
(कठ-१/२/६) इति, "अचिन्त्याः खलु ये भावा न तांस्तकण योजयेत्‌। 
(महाशान्ति) इति च शास्त्रानुसारेण तद्विचारपराडमुखानामीश्वरप्रीति साधनार्थं 
वाड्मात्रसाध्यं प्ार्थनात्मकमुपासनमेव सुकरं सुपर्ययापतञ्च भवति। तत्तच्छस्त्रानक्तत्वात्‌ 
निर्वाणमुक्तिपदार्थस्यावास्तवया अतिदुःसाध्यतया च निर्वाण मरीचिकायै ध्यानात्मक- 
मुपासनं निष्म्रयोजनमेवेति सिद्धान्त, स्ते तथैव समाचरन्तु, नात्र कोऽपि वैदिकानां विरोधः प 
्रर्थनात्मकमुपासनमपि तेषां सम्मतमेव "तं यथायथोपासते तथैव भवतीति श्रुतेः, 


“रुचीनां वैचित्रयादृजुकुटील नानापथजुषां 

नृणामेको गम्य स्त्वमसि पयसामर्णव इव ।' इति महिग्नस्तवे भगवन्तं 
प्रति पुष्पदन्यस्योक्ते श्च । केवलमुपासनयोरनयोरेका निर्वाणपर्य्यन्तसाधिका, अपरा - 
च स्वर्गसुखपर्य्यन्तेति विशेष इति दिक्‌। ।८०।। 


वेदरहस्यम्‌। 
अथ कोऽसौ वेदः ? यद्बोधित इष्टसाधनताक आचारो धर्मत्वेन परिगण्यत 


इति चेदत्रोच्यते- वेदशास्त्रमीश्वरवाक्यरूपं सिद्धर्षि स्मृतिमाध्यमेन जगति 
प्रचारितमेव । यथाह पराशरः - 


“न कश्चिद्‌ वेदकर्ता च वेदस्मर्ता चतुर्मुखः। 
तथैव धर्म स्मरति मनुः कल्पान्तरान्तरे । 1 '" (१/२०) इति 


एवं यज्ञादिभिः स्वर्गगमनादेः प्रत्यक्षादि प्रमाणाभावेन वेदमात्रगम्यत्वाद- 
तीन्दरिय ज्ञानमयञ्चेदं शास्त्रमिति वैदिकाः सरवे विश्वसन्ति। अतएव सायणाचार्यः 
` इष्टप्राप्त्यनिष्टपरिहारयोरलौकिकमुपायं यो वेदयति स वेद्‌" इति तल्लक्षण - 
मुपवर्णितवान्‌। 


एवञ्चेत्‌ ईश्वर- तद्दूत-ततपुतरैतत्‌त्रित्वावच्छिन्न यिषु प्रवक्तुकं' बाइवेलम्‌' 
ईश्वरदूत-महम्मदोमुखोदितं  कोराण'-स्चापि स्वीकर्तव्यम्‌ ईश्वर वाक्यमेवेति। तौ 


५२ 





सर्वधर्म-समन्वयः 


यिषु-महम्मदौ सिद्धमहापुरुषौ सर्वंसम्मतौ, तच्छस्त्रयञ्च हिन्दूनां वेदशास्त्रमिव 
अतीद्धियधर्मप्रकाशकमिति च खष्ट-महम्मदसम्प्रदायानामपि विश्वासो दुश्यते। ।८१।। 


अपि च अचिन्तनीयस्वरूपो भगवान्‌ ईश्वरो नहि स्वरूपतः स्वयमाविर्भूय 
अस्भदादिवत्‌ कत्राप्यनुशास्ति शस्त्रम्‌। सर्वत्रैव सिद्धपुरुष माध्यमेन स तत्‌ 
प्रकाशयति; यन्माध्यमेनानुशास्यते शस्त्रं तस्य भाषयैव ततूप्रकाशो युज्यते, दृश्यते 
चापि। तथाहि- 


भारतीयार्य्यसिद्धपुरुषा ऋषयः प्रत्येकमेव समाध्युपलब्धं वेदवाक्यं स्वयैव 
` भाषया संस्कृताख्यया, यिषुश्च तदीयया "हिन" भाषया बाइबलं, महम्मदश्चारव्य- 
भाषया स्वया कोराणञ्च इत्येवमन्येऽपि सर्व एव स्वस्वभाषयैव स्वस्व धर्मशास्त्र 
भगवदुपदिष्टविश्वासेन प्रचारयामासुः। तथा सति ्रुतिस्मृत्यादिवत्‌ बाडबल 
कोराणादीनि धर्मशास्त्राण्यपि वेदपर्य्यायभुक्तया वैदिकानामपि श्रद्धेयान्येव 
भवितुमर्हन्ति । ।८२।। 


सर्वएव शास््रप्रवर्तकाः सत्यदर्शिनः पक्षपातशून्या धर्मिष्ठा अपि देशकाल 
निमित्तादिभेदेन आचारादिभेदप्रयोजनमनुभवन्त एव तथैव भगवदुपदेशाद्रा क्वचित्‌ 
क्वचित्‌ प्रत्येकमेव परस्परं भिन्नाचारशास्त्रभाषिणो भवन्ति स्म। यस्मिन्‌ देशे काले 
निमित्तादौ वा यो हितकारितया धर्मरूपेण स्वीक्रियते स एव देशान्तरे 
कूप्रचिदहितोतूपादकतया अधर्मो भवतीति प्राक्‌ प्रपञ्चनात्‌ तत्तददेशाद्युचितं धर्मशास्त्र 
परस्परं क्वचित्‌ क्वचित्‌ विभिद्यत इति नैतद्‌ विचित्रम्‌। 


तस्मादीश्वरानुगृहीत सिद्धमहापुरुषमाध्यमेन जगति प्रचारितानि कोराणादि- 
धर्मशस्त्राण्यपि देशान्तरे भाषान्तरेण चोद्धुतान्येतान्यपि वेदवत्‌ इष्टप्रप्त्यनिष्ट- 
तत्तच्छस्त्रविहित धर्मश्चापि वैदिकधर्मस्या- 
भिन्नत्वमेव सूचयन्ति । विशेषस्तु सर्वं एव स्वकीयशास्त्राचारान्‌ प्रतिपालयन्त एव 
भगवतूप्रीतिभाजो भवन्तीति तथाचोक्तं भगवता भगवद्गीतायाम्‌ 
श्रेयान्‌ स्वधर्मो विगुणः परधर्मात्‌ स्वनुष्ठितात्‌। 
स्वधर्मे निधनं श्रेयः परधर्मो भयावहः । । इति। 


धर्मीय सम्प्रदायाः सर्वे यद्येतत्‌ धर्मतत्त्वं शान्तचेतसा उपलब्धुं स्वीकर्तञ्च 

यतन्ते तर्हि धर्मविषये साम्प्रदायिकविरोधः प्रायशो दृश्यमानः क्रमशः जगतो विलुप्यत 
एवेति दिक्‌। ।८३।।. 


एतावता वैदिकधर्मरहस्यं विस्तरेणालोचितम्‌। अधुना दृष्टिपातमात्रेण 
“ ततूसारार्थस्मरणार्थं धर्मरहस्यं सारतः संकलय्य पुनः प्रदश्यति। 


१) वैदिकमते वेदानां तदनुगत शस्त्राणाञ्च सम्मत आचार एव धर्मः। स 
च द्विविधः-नैतिको वैश्वासिकश्च। तत्र नैतिकधर्मः अहिसादिस्वरूपो मानवसा- 
- धारणोऽभिन्न एव । वैश्वासिकधर्मश्च सम्प्रदायभेदेन स्वरूपतो भिन्नवत्‌ प्रतीयमानोऽपि 
धर्मस्य सामान्य लक्षणव्याप्तत्वात्‌ सर्व एव वस्तुतो न विभिद्यते। केवलं तत्तत्‌ 
` सम्प्रदायसंज्ञया विशेषतो विभिन्ननाम्नाऽभिधीयते किल। 


` २) तत्र प्रकृतोऽयं वैश्वासिको हिन्दुधर्माभिध वैदिकधर्मो हि प्रशस्तकल्ये 
वर्णाश्रमाचार एव । अप्रशस्त कल्पे तु-शास्त्रविहितानां सर्वेषाम्‌ जाचाराणां प्रतिपालन- 
मनेकेषां प्रायेण न सम्भाव्यत्‌ इति श्रद्धया यथाशक्ति वैर्वासिकाचारप्रतिपालनेनापि - 
स्वधर्मरक्षा भवति। अधर्माचरण द्वारा पापसञ्चरेण जनानामथ; पतनमेव भवति, 
नत्वेतावता स्वधर्माधिकारोऽपि विलुप्यते । 


3) धर्मस्य स्थितिभूमिः-अहिंसा शास्त्रविषयेषु परमा श्रद्धा च। 
सम्प्रदायभेदेन शास्त्रभेदेऽपि स्वशास्त्रविहित आचार एव प्रत्येकं स्वधर्मः । शास्त्रान्तर 
विहितानामाचाराणा स्वधर्मत्वाभावेऽपि श्रद्धयैव ते द्रष्टव्याः, दष्टव्या न कदापि। 


£) गुणगत श्रेणिविभागानुसरेणैव वस्तुतश्चातुर्वण्यस्य तदुचिताचारस्य 
च विभागः कल्प्यते। किन्तु जन्मनः परमेव गुणगतश्रेणिपरिचयासम्भवेन, सन्तानेषु 
, पितृमातृगत गुणानामनेकांशसंक्रमणस्य प्रायिकत्वाच्च प्रथमतः पितृमातृगतजातिमेव 
स्वीकृत्य तदुचितसंस्कारादि धर्मकृत्यानि जातस्यागत्या कर्तव्यानि । ततश्च कदाचित्‌ 
तस्य जात्यन्तरोचितगुणानामाधिक्यनिश्चयसम्भवे तज्जात्युचितधर्माधिकारप्राप्तौ 
बाधाभावः। शूद्रादीनां वेदाद्यधिकारोऽपि अनयैव रीत्या द्विजात्युचित गुणाधि- 
क्यनिश्वयेन बोद्धव्यः। 


५) रोगिणामिव अन्त्यजादीनामस्यृश्यताविचारश्च आत्मनः सुस्थतारक्षणवत्‌ 

पवित्रतारक्षणाय यौक्तिक एव, नतु भ्रान्त संस्कारमूलकः। स्ववर्णेऽपि तमोगुणोचित 
हीनकर्मणा पातित्यसञ्चारे अस्मृश्यताविधानदर्शनात्‌। अतोऽन्त्यजादीनां तमोगुणा- 
च्छन्नत्व पक्षे एव अस्पृश्यता विधीयत इत्येव शास्त्रीयाधिप्रायो बोद्धव्यः। 


६) उपासना हि सगुणब्रह्मविषयक ध्यानात्मिकैव मुख्या, मुक्तिपर्य्यन्त- 
साधकत्वात्‌। प्रार्थनाद्युपासनयाऽभ्युदयसिद्धावपि मुमुक्षुणांब्रह्मस्वरूपदर्शनं विना 
` मुक्तरुपायान्तराभावेन ` तदर्थ ध्यानात्मकमुपासनमाचरितव्यमेवेति तदनुकूलतया 
प्रथमतः प्रतीकोपासना निम्नाधिकारिणां स्वीकर्तव्या । 


यतो ध्यानेन चित्तमलं समूलं याकवन्नोत्पाटितं तावत्‌ चेतसि ब्रह्मदर्शनं न 
स्यादिति कस्मिश्चित्‌ प्रतीके ब्रह्मस्वरूपमारोप्य यद्ध्यानं विधीयते तदेव 
प्रतीकोपासनम्‌। तत्र मूर्तामूर्तोभयस्वरूपस्य भगवतः स्वरूपचिन्तनं प्रथमतोऽ- ` 
सम्भवमेवेति मृन्मयादिविग्रहे तदात्मकत्वेन ध्यानमेव घराकारो महाकश ध्यानमिव 
सुकरं भवति। पश्चाच्च क्रमशः निराकारध्यानपूर्वक ब्रह्यदर्शनं सर्वेषां सम्भवत्येवेति 
प्रतीकोपासना पौत्तलिकोपासनेति न वाच्यम्‌। एतादृशौ उपासनापि भगवत्‌ 
प्रीतिजनकत्वात्‌ अभ्युदयायापि कल्पत इति दिक्‌। ।८४।। 


एतावता धमो न साम्प्रदायिकः किन्तु सर्वजनीनः सार्वभोमश्चेति, धर्मेण 
शान्तिरुननतिः सुस्थितिश्चेति, अधर्मेण तद्वैपरीत्यमिति च प्रतिपादितम्‌। स च 
धमो नैतिको वैश्वासिकश्चेति द्विविधोऽपि दर्शितः। तत्राहिंसादयो नैतिकधर्मा 
कैरिचद्‌ धर्मरूपेणास्वीकृता अपि नीतिरूपेण सर्वैरेव पालनीया हितकारित्वादित्यपि 
स्वीक्रियते हि। 


अपि च शास्त्रविश्वासमूलकः परलोके जन्मान्तरादौ वा धर्मजन्यसुखादेर- 
धर्मजन्यु :खादेश्चातीन्द्रियविषयस्य यो विश्वासः स एव नैतिकधर्मबोधमपि प्रबोध- 
यतीति पश्चादेव प्रपञ्चयिष्यते चेति।।८५।। 


अधुना ये च समाजनेतारो राष्टरनेतारः साम्यवादिनो वा धर्माविश्वासाद्‌ 
राष्टरपरिचालने धर्मनिरपेक्षतामुच्चैरहरहः प्रचारयन्ति, कर्वन्ति च प्रचण्डाघातं धर्म- 
विश्वासे तेषामियं धर्मनिरपेक्षता हि किं यावतीयधर्माणां, वैश्वासिकधर्माणां 
साम्प्रदायिकधर्मसमूहानां वा निरपेक्षता 2 अपि चेयं निरपेश्षतापि किम्‌ अहित- 

कारित्वात्‌, निरर्थकत्वाद्रा ? इत्याद्याशङ्कावारक व्याख्याप्रचाराभावात्‌, विशोषतः 
प्रचारकनेतृवर्गेष्वपि अनेकेषां यथेच्छचरणदर्शनाच्च विभ्रान्ता मानवा प्रत्येक यथारुचि 


तदर्थ कुर्वन्तः दुनीतिमाश्रित्य सर्वथा विपथगामिनो भवन्ति । 


यद्यपि अहिसात्रतिनो महात्मनो गान्धिमहोदयस्य अहिसात्रतानुगत्यं प्रतिश्वासं 
घोषयन्त स्तथाविधा नेतारः अर्हिसादिनेतिकधर्माणामवश्यपालनीयतां प्रकारान्तरेण 
प्रचारयन्ति, तथापि हिंसावर्जनविषयिणी स्वल्पापि शिक्षाव्यवस्था समाजेषु नाद्यापि 
संदृश्यते। नहि हंसा न कर्तव्या" इत्युपदेशश्रवंणादेव सवैः हिंसादयः परीद्रीयन्ते, 
किन्तु हिसादीनां भीषणं कुफलं अर्हिसादीनान्तु सुखप्रदं हद्यफलं बाल्यादेव जनानां 
चेतसि विविधैरेवोपायै र्यथा प्रत्ययितं स्यात्‌ तथैव शिक्षा व्यवस्था कर्तव्या तदुपायेषु 
धर्मविश्वासोऽप्यपरिहर्य्य एवेति। तदभावादस्माभिः श्न्यते-राष्टिय धर्मनिरपेक्षता- 
भङ्गभियैव सरवै; तादृशीं नैतिकधर्म शिक्षामपि कि परिहरन्तीति। 


अतोऽधुना जागतिक यैतावती विपत्ति दुःःखदैन्यमशान्तिर्वा सर्वेषा- 
मेवैषामन्यतमं कारणमीदृशी धर्मनिरपेक्षतापि भवति नवेति पुनर्विवेचनायाः समयोऽयं 
समागतः। 


वैश्वासिक धर्मतोऽहितकारिणो बहव; क्ुसंस्काराः अपि समाजेषु सञ्जाता 
इति नास्वीक्रियते, किन्तु तादृशकुसंस्कार निरासेन समं हितकारिणोऽपि ' धर्मीय- 
संस्काराः विषवल्लीविनाशेन हन्यान्नाराम वृक्षकान्‌" इति न्यायेन यथा नोन्मूलिता 
भवेयु स्तथा धीरं विविच्यतां भवद्धिः। ।८६।। | 


त्रिकालाभिज्ञाः सत्यदर्शिनः शास्त्रकृतो द्विविधादेव धर्मादते कथमपि प्रजानां 
शान्तिसुखादयो यथार्थतः राष्टरप्रतिष्ठाकारणानि भवितु नार्हन्तीति प्राहुः । तेषामयम- 
भिप्रायः- 


चित्प्रस्नतैव शान्तिः नतु लोकिकैर्वर्य्यादिनिमग्नता। अतुलैश्वर्य्यादि- 

सम्पन्ना उन्नतसभ्यताशालिनोऽपि पाश्चात्यादिदेशवासिनामनेके मानवा शान्त्यभावात्‌ 

भारतमागत्याधुना योगाभ्यासं हरिनामकीर्तनं वा कुर्वन्ति; अनेके तु आन्तर्जात्तिक 

'शान्तिस्थापनव्याजेन परैश्वर्ये विद्वेषलेशशून्यं शान्तप्रियं दुर्बलदेशं भारतादिकमेव 

सर्वदा स्वमुखापेक्षिणं कर्तु यतन्ते। न केवलं स्वकौयेश्वर्य्यप्राचु्य्यदिभिः तेषां 

परितुष्टिरपितु परकीयैश्वर्य्य प्रत्यपि प्रभुत्वकामा वर्तन्ते चेति दर्शनात्‌। अत रेश्वर्य्य 
५8 





सर्वधर्म-समन्वयः 
प्राचुर्यं न वस्तुतः शान्तिसुखपूर्णताविधाने समर्थम्‌। तथाचोक्तं मनौ- 


न जातु कामः कामानामुपभोगेन शाम्यति । 
हविषा कृष्णवर्त्मैव भूय एवाभिवर्द्धते । ।८७।। 


चिततप्रसन्नतात्मिका शान्तिस्तु धर्माश्रितायां हिंसादिदोषशून्यतायामेव चित्तस्य 
सुलभा भवति जगत्याम्‌। यथोक्त तेततिरीये-“ धर्मो विश्वस्य जगतः प्रतिष्ठा" इत्यादि । 


यद्यपि समाजकल्याणाय केवलं नैतिकधर्म एव पर्य्याप्तस्तथापि 
वैश्वासिकधर्मस्यापि नैतिकधर्मदार्ढयपक्षा कर्तव्या । तथाहि, विश्वासमूला या 
नरकादिभीतिरधर्मजन्या भवति, रैव मानवान्‌ हिंसादिस्वरूपात्‌ नैतिकादधर्मा- 
त्निवर्तयति। नतु केवलाद्‌ राजदण्डादितस्तत्‌ सम्भाव्यते, प्रायेण यथार्थापराधस्य 
यथोचितप्रमाणाभावेन धर्माधिकरणादिषु तदुचित दण्ड दानासम्भव दर्शनात्‌। किन्तु 
सैव नरकादिभीति ्जनानामाजन्मनः संस्काररूपेण सञ्जाता चेतसि अन्यप्रमाण निरपेक्षा 
` सती सर्वदेव तद्भय कातरान्‌ मानवान्‌ अधर्माचरणात्‌ पराङ्मुखी करोति। तथैव 
विश्वासमूला स्वर्गादिसुखाकाङक्षापि आजन्मनः सञ्जाता क्लेशसाध्येऽपि अर्हिसादि 
धर्माचरणे तान्‌ प्रवर्तयितुं समर्थां भवति! तथाविध विश्वासं विना क्लेशसाध्ये 
धर्मकर्मणि प्रवृत्तिरधर्मकर्मणि वा लोभनीये निवृत्तिः कस्यापि प्रायशो न सम्भाव्यते। 
तथाहि- । 


यस्य च कर्मणोऽनुष्ठनाभावात्‌ कापि क्षतिराचरणाह्वा कोऽपि लाभो 
नोपलभ्येत तादृरो कर्मणि प्रवृत्तिः, अथवा यस्यानुष्ठनात्‌ क्षतिरननुष्ठनाच्च लाभो 
नोपलभ्येत तादृश इन्दरियतृप्तिकर कर्मणि अप्रवृत्तिश्च कस्यापि न जायेत । प्रयोजन 
मनुद्िश्य न मन्दोऽपि प्रवर्तते इति न्यायात्‌, इष्ट साधनता ज्ञानस्य प्रवृत्तो जनकत्वात्‌, 
दविष्टसाधनताज्ञान जन्य द्वेषस्य निवृत्ति प्रति हेतुत्वाच्च । अतएव तादृशधर्मविश्वासा- 
भावादधुना प्रायशोऽशेष क्लेश प्रसूति कामादि रिपूणां सर्वतरापरतिहतगति जगति 
दरीदृश्यते। अतएव आधुनिकसभ्यताभिमानिनां सुशिक्षितानां भाषया ये ये ' धर्मन्धि- 
विश्वासिनः' जना स्तेष्वेव अन्धविश्वासिषु हिंसादिदोषस्वल्पतापि दृश्यते चेति। 


अधुना विश्वास धर्म दत्तजलाञ्जलीकृत्य राष्ट्रिय कल्याणं काम्यते चेत्‌ 
परवृत्ति परवशा अशेषानिष्टनिदान स्वरूपा हिंसालोभ कामक्रोधादयो दोषाः समाजात्‌ 

गाता 


आश्रम के अग्रभाग मे एक बृहद्‌ गौशाला है, जिसमें गोवंश कौ 
संख्या लगभग १६१ है। यँ पर गाय कौ सेवा (गो रक्षा) गाय के 


अनुकूल रूपमे ही कौ जाती हैन कि व्यवसाय की दृष्टिसे। गाय 


श्रीकृष्णजी कौ भी पूज्य है जो कि उनकी भौमलीला से विदित है, उनको 
आदर्शं मानकर ही यँ पर गाय की सेव्यरूप मे सेवा की जाती है। 
गो-सेवा के लिए 'श्रीहरिदास शास्त्री गऊ संस्थान कौ स्थापना कौ 
गयी है तथा तेहरा ग्राम श्रीवृन्दावन के निकट 11 एकड़ भूमि भी खरीदी 
गयी हे। वहाँ पर एक ओर नवीन बृहद्‌ गौशाला दै। वृद्धावस्था ये भी 
महाराजश्री स्वयं गो-सेवा करते है । इस आश्रम का वातावरण प्राचीन 
समय के ऋषिकुल जैसा है । आश्रम में एक विराट्‌ ग्रन्थागार भी है जिसमें 
प्रचुर प्राचीन मुद्रित एवं हस्तलिखित ग्रन्थ उपलब्ध है । आश्रम की एक 


"प्रेम ' भी हे जिसका नाम 'श्रीगदाधर गौरहरि प्रेस ' है। इस प्रेस से अभी ॑ 


तक लगभग ८० सदग्रन्थो का संस्कृत, हिन्दी एवं बंगला भाषा में 
प्रकाशन हो चुका है। 

